



हणजूण्यां लाखांनी चौखण
 मिटर जमीन लाटली

तिठ्यार

नॅशनल हेराल्ड अर्थीक गैरवेव्हार

‘यंग इंडियन’ कचेरी सीलबंद

नवी दिल्ली: नॅशनल हेराल्ड कथीत अर्थीक गैरवेव्हार प्रकरणांत अंमलबजावणी संचालनालयान (ईडी) हेराल्ड हावस इमारतींतली ‘यंग इंडियन’ कचेरी सीलबंद केल्या. पूर्वपरवानगे खेरीत हें आस्थापन उक्तें करचें न्हय अशें ईडीन निर्देश दिल्यात. ह्या प्रकरणांत ईडीन काँग्रेसची अध्यक्ष सोनिया गांधी, राहुल गांधी हांची चवकशी केल्या. हे चवकशेक लागून देशभरांत मोदी सरकार तशेंच ईडी आड निदर्शनां जालीं. ते उपरांत आतां ईडीन ही कारवाय केल्या.

इस्त्रोच्या ताफ्यांत नवो
 प्रक्षेपक, 7 ऑगस्टाक उड्डाण

नवी दिल्ली: भारतीय अंतराळ संशोधन संस्था (इस्रो) च्या ताफ्यांत आतां नवो रॉकेट-प्रक्षेपक (एसएसएलवी) दाखल जातलो. नवो प्रक्षेपक एका उड्डाणांत 500 कील वजनाचे उपगिरे 500 कि.मि. उंचाये मेरेन प्रक्षेपीत करपाक शकतलो. हाका लागून मिनी, मायक्रो आनी नॅनो उपगिरे प्रक्षेपीत करप शक्य जातलें. हाचें 7 ऑगस्टाक पयलें उड्डाण जातलें.

चीन - अमेरिका
 झुजाच्या हुमन्यार?

बीजिंग: विरोध आसतनाय अमेरिकेच्यो नॅन्सी पेलोसी तैवान भोंवडेर आयिल्ल्यान चीनान अमेरिकेचे हें कृतीक जशाक तशी जाप दिवपाचे थारायलां. तैवानांत नॅन्सी पेलोसी हांणी पावल दवरल्यार तेपेई विमानतळ बॉम्बान उडोवन दितले अशी धमकी चीनान अमेरिकेक दिल्ली. आतां नॅन्सी पेलोसी हांच्या तैवान भोंवडेक प्रत्युत्तर दिवपाक चायनीज पीपल्स लिबरेशन आर्मी हाय अलर्टचेर आसून तांकां केन्नाय हल्ल्याचो आदेश येवपाची शक्यताय आसा.

संपादकीय

पोसक्यो आंगणवाडी

दावखूल
 महेश दिवेकार



जवाहिरीचो पत्तो आमी दिल्लो अशें प्रसार माध्यमां न्हणटात. न्हणचे ते 200 कोटींचें इनाम आमकां मेळटलें न्हय?

रोजगारात्मक प्रशिक्षण: विद्यार्थ्यांची आयटीआयक पसंती

आयटीआय प्रशिक्षणाचें बदलते स्वरुप थारता फायद्याचें

भांगरभूंय | नारायण गांवस

पणजी : उद्देगीक प्रशिक्षण आनी कुशळटाय विकास खात्या वरवीं सुरू आयटीआयेंतल्या आयटीआयेंत यत्ता धावेंत विशेश श्रेणींत पास जाल्ले विद्यार्थी प्रवेश घेतात. हाचे पयलीं आयटीआयेंत 10वी नापास जाल्ल्या 989 जाणांनी अर्ज केल्यात. हातूंत 434 विद्यार्थी 60 टक्के परस चड गूण मेळोवन पास जाल्यात. म्हत्वाचें म्हणल्यार वट्ट 31 विद्यार्थी 75 टक्के परस चड गूण मेळयिल्ले आसात.

लोकांचो आतां आयटीआय कडेन पळोवपाचो दिश्टीकोण बदलता. विद्यार्थ्यांचो बदलतो विचार कांय वर्सां पयलीं 10वेंत चड गूण मेळयिल्ले विद्यार्थी विज्ञान फांट्यांत प्रवेश मेळोवपाक धडपडटाले. पूण आतां हो दिश्टीकोण बदल्ला. जायते विद्यार्थी उच्च माध्यमीक विद्यालयांनी

लोकभाशेंत लोकांचो आवाज

भांगरभूंय

काजू फेणी, मिरसांग, खाज्याक सर्वोत्तम मान मेळपाक जाय गोंयकारांचीं मतां

ऑनलायन पद्दतीन 2 ऑक्टोबर 2022 मेरेन चलतली मोहीम

भांगरभूंय | सिद्धार्थ कांबळे

पणजी : जीआय टॅग (जिऑग्राफीकल इंडिकेशन) मेळिल्ल्या गोंयांतली काजू फेणी, खोलाचीं आनी हरमलचीं मिरसांग तशेंच गोवन खाजें ह्या तीन वस्तूंक भारतांतल्यो सर्वोत्तम वस्तू म्हूण रिस्द्र करपाक गोंयकार लोकांच्या मतांची गरज लागतली. पेटेंट, डिझायन आनी ट्रेड मार्क्सचे नियंत्रक जनरल (सीजीपीडीटीएम) हे संस्थेन मतदाना खातीर मोहीम सुरू केल्या. 2 ऑक्टोबर 2022 मेरेन ऑनलायन पद्दतीन ही मोहीम चालू आसतली. जीआय टॅग मेळिल्ल्या वस्तूंत सर्वोत्तम वस्तू खंयच्यो हाचो सोद घेवपा खातीर दिल्लींतल्या ‘सीजीपीडीएम’ हांणी फाटल्या कांय दिसां पसून ऑनलायन पद्दतीन ही



मोहीम सुरू केल्या. मोहिमे खाला जीआय टॅग मेळिल्ल्या वस्तूंचे ऑप्रीकल्चर, फूड स्टाफ, हॉटेक्राफ्ट, मॅन्युफॅक्चर्ड आनी नॅचरल अशा पांच गटांत वर्गीकरण केलां. गटा प्रमाण देशभरांतल्या जीआय टॅग वस्तूंची वळेरी तयार केल्या. ताचेर 2 ऑक्टोबर मेरेन मतदान जाले उपरांत ज्या वस्तूंक सगल्यांत चड मतां



मेळटलीं तांकां देशांतलीं वर्सोत्तम वस्तू म्हूण घोशीत करतले. अँप्रीकल्चरांत गोंयांतली खोलाचीं आनी हरमलचीं मिरसांग ह्या दोन वस्तूंचो आस्पाव केला. मॅन्युफॅक्चरांत काजू फेणी आनी फूड स्टाफांत गोवन खाज्याचो आस्पाव आसा. गोंयांतल्या ह्या वस्तूंक देशांतल्या सर्वोत्तम वस्तूंचो मान मेळोवन दिवपाक गोंय विज्ञान



आनी तंत्रज्ञान मंडळान यत्न चलयल्यात. फुडल्या दोन म्हयन्यांत हे विशीं राज्यभर जागृताय करतले. मजगतीं, आतां मेरेन गोंयांतली काजू फेणी, खोलाचीं आनी हरमलचीं मिरसांग, मयंडोळी केळी आनी गोवन खाजें ह्या वस्तूंक जीआय टॅग मेळ्ळां. आतां विज्ञान आनी तंत्रज्ञान मंडळान

शाळांच्या विलिनीकरणाक विरोध

शिक्षण निरिक्षकांक पालकांची समजूत घालपाक अपेस

भांगरभूंय | प्रतिनिधी

पणजी : गोंयांतल्यो एक शिक्षकी शाळा, एकूय विद्यार्थी नाशिल्ल्या तशेंच 10 परस उणी विद्यार्थी संख्या आशिल्ल्या सरकारी मुळाव्या शाळांचे लागसारच्या शाळांनी विलिनीकरण करपाचो निर्णय सरकारान घेतला. पूण ह्या निर्णयाक पालकांनी विरोध करपाक सुरवात केल्या. शिक्षकांनी पालकां कडेन बसका घेतल्यो. पूण ते उपरांतूय पालकांनी सरकाराच्या ह्या निर्णयाक तेंको दिवपा बदला विरोधच करपाक सुरवात केल्या. ताका लागून पालकांची समजूत काडपाक शिक्षण खात्याक अपेस आयिल्ल्याचे दिसून येता.



आंगणवाडीच्या दत्तक निर्णया विशीं
 बायलां आनी भुरगीं उदरगत खातें काळखांत

नव्या शिक्षण धोरणा प्रमाण माध्यमीक, उच्च माध्यमीक शाळांनी एक आंगणवाडी पोसकी (दत्तक) घेवची, अशें परिपत्रक मंगळारा शिक्षण खात्यान जारी केलां. पूण परिपत्रक जारी करपा पयलीं खात्यान आंगणवाडीची जापसालदारकी आशिल्ल्या बायलां आनी भुरगीं उदरगत खात्याचे मंत्री, सचीव तशेंच संचालकांक विस्वासांत घेवंक ना. तशेंच हे विशीं तांचे कडेन चर्चाय करूंक नाशिल्ल्याची म्हायती गोपां कडल्यान मेळ्ळ्या. बायलां आनी भुरगीं उदरगत खात्याचे परवानगे खेरीत शिक्षण खात्यान असो निर्णय घेतिल्ल्यान खात्याच्या वरिश्ठ अधिकाऱ्यां मदीं नाराजी पातळ्ळ्या.

दिवपाचे निर्देश दिल्ले. ते प्रमाण शिक्षकांनी पालकां कडेन बसका घेतल्यो. पूण ते उपरांतूय पालकांनी सरकाराच्या ह्या निर्णयाक तेंको दिवपा बदला विरोधच करपाक सुरवात केल्या. ताका लागून पालकांची समजूत काडपाक शिक्षण खात्याक अपेस आयिल्ल्याचे दिसून येता. पेडणें म्हालांतल्या भाटवाडी, कोरगांव, पार्से, सत्तरी म्हालांतल्या बाराजण तशेंच सोनाळ गांवांतल्या

शाळेच्या विलिनीकरणाक पालकांनी विरोध केला. खंयचेच स्थितींत आमी विलिनीकरण करपाक दिवचे नात अशें तांणी म्हणलां. सरकाराच्या निर्णयाक विरोध करपी निवेदन तांणी भागशिक्षणाधिकार्यांक भेटयलां. तशेंच सरकार शाळांच्या विलिनीकरणाचेर ठाम रावल्यार आपल्या भुरग्यांक खाजगी शाळांनी घालपाचो निर्णय कांय पालकांनी घेतला.

ड्रंक अँड ड्रायव्ह: 31 जाणांचे परवाने जप्त

भांगरभूंय | प्रतिनिधी

पणजी : सोरो पियेवन वाहनां चलोवपी आड पुलीस खात्यान कारवाय सुरू केल्या. मंगळारच्या पयल्याच रातीं पुलिसांनी उत्तर आनी दक्षीण गोंयांत मेळून 31 जाणांचेर कारवाय करून तांचे परवाने जप्त केल्यात. ह्या दोशीक सुदारीत मोटार वाहन कायद्या प्रमाण, 6 म्हयन्यांची बंदखण वा 10 हजार रुपयांची बंदखण वा 15 हजार रुपया बंदखण वा दोनूय ख्यास्ती जावपाक शकतात, अशें पुलीस खात्यान जारी केल्ल्या पत्रकांत नमूद केलां.

जुवारी पुलाचेर फाटल्या सप्तकांत घडिल्ल्या भिरांकूळ अपघातांत चवगांक मोटार न्हंयेंत पडून बुडून मरण आयिल्लें. ते उपरांत आनीकूय कांय वाहनांचे अपघात रातच्या वेळार घडल्यात. सोऱ्याचें घुंवळेंत वेगान वाहन चलयिल्ल्यान हे अपघात घडल्यात हे स्पश्ट जाल्ल्यान पुलीस खात्यान रातच्या वेळार मोहीम सुरू

6 म्हयन्यांची बंदखण वा 10 हजार रुपया बंदखण वा 15 हजार रुपया बंदखण वा दोनूय ख्यास्ती जावपाक शकतात, अशें पुलीस खात्यान जारी केल्ल्या पत्रकांत नमूद केलां.

कारवायेची मोहीम चालूच उरतली
 पुलीस खात्या कडल्यान हाचे मुखार कारवायेची मोहीम अशेंच पद्दतीन चालू उरतली. सोऱ्यांचे घुंवळेंत वाहन चलोवप्यांचेर सुदारीत मोटार वाहन कायद्यांतले तजविजे प्रमाण 6 म्हयन्यांची बंदखण वा 10 हजार रुपया बंदखण वा 15 हजार रुपया बंदखण वा दोनूय ख्यास्ती जावपाक शकतात, अशें पुलीस खात्यान जारी केल्ल्या पत्रकांत नमूद केलां.

केली. पुलिसांचे शिटकावणे उपरांत मंगळारा रातीं राजधानी पणजे सयत विवीध शारांनी पुलिसांनी रातची गस्त वाडयली आनी दुबावितांची अल्कोमिटराचे मजतीन तपासणी केली. तातूंत मंगळारा रातीं कडेन 31 जाण सोरो पियेवन वाहनां चलयताले हे रिस्द्र जाल्ल्यान तांचे परवाने पुलिसांनी जप्त केल्यात.

मजगतीं, गोंयांत रातच्या वेळार घडपी अपघात आडावपाक कायद्यांत बदल करतले, अशें मुख्यमंत्री डॉ. प्रमोद सावंत हांणी कांय दिसां पयलीं जाहीर केल्ले. ताचे पयलींच पुलीस खात्यान रातच्या वेळा वयलीं वस्त वाडोवन सोरो पियेवन वाहन चलोवपी चालकां आड कारवाय करपाक सुरवात केल्या.

STARTS TODAY

AGRO+ORGANIC & BIOTECH INDIA

F&B PRO

HO RE GA

BAKERY SNACKS SWEETS

TRAVEL & TOURISM INDIA

AYUSH NATURAL

Interiors Home Furniture

CLEANTECH + HYGIENE

4 - 6 AUGUST 2022, 11 am to 7 pm only

at Dr. Shyama Prasad Mukherjee AC Stadium

Bambolim - Taleigaon Road, Nr. Goa University, Panaji

Here is how you benefit :

- Hundreds of lifestyle products - body, beauty, health & wellness
- Watch Cheese Master www.mukundnaidu.com make cheese
- Explore tourism possibilities from different states of India
- First-time in Goa product launches from market leaders
- Meet central & state government officials for schemes
- Find career, investment & joint-venture opportunities
- Know about agriculture, horticulture, organics & food
- Interact with experts from your field of service
- Dealership, business & trade possibilities
- Award nominations
- Live kitchen & demos
- Culinary trends & tips
- Hospitality purchasing

- Destinations & tour packages agencies
- Goa's Top Hotel/Home Chef & Baker Contest
- F & B, housekeeping & front office managmt.
- And much more

eRegister at www.trinityb2bvisitor.com

Google Maps for Venue Location

Entry is Free, but eRegister to Skip Queue

www.trinityworld.biz

Call: +91 9769555657

trinity.cmd@gmail.com



जिल्हो हॉस्पिटल पार्किंगेंत बेवारशी गाडयो पार्क 10 गाडयांची वळेरी येरादारी पुलीस अधिक्षकाक सादर

■ भांगरभूंय । प्रतिनिधी

म्हापशें: म्हापशेंच्या उत्तर गोंय जिल्हो हॉस्पिटलाचो वाठार सध्या कांय लोकांचें वाहन पार्कींग थळ जालां. ह्या बेवारशी गाडयांक लागून हॉस्पिटलाचे सुरक्षेचो प्रस्न निर्माण जाला. ह्या गाडयांचेर ताकतिकेन कारवाय करची, अशी लेखी मागणी जिल्हो हॉस्पिटला वतीन येरादारी पुलीस अधिक्षका कडेन केल्या.



म्हापशें जिल्हो हॉस्पिटलाच्या पार्कींग सुवातेंत बेवारशी स्थितींत पार्क केल्ली कॉलीस गाडी.

चाकी पार्किंगची वेवस्था आसा. पूण सध्या ह्या पार्कींगचे सुवातेचो कांय लोकां कडल्यान गैरफायदो घेवप चालू आसा. आपल्या

चारचाकी आनी दुचाकी गाडयो हाडून थंय कितलेशेच म्हयने पार्क करून दवरतात. ह्या गाडयांक लागून सुवात आडायतात आनी

गाडयो काडपाची मागणी
जिल्हो हॉस्पिटलाच्या आवारांत बेवारशी तरेन पार्क केल्ल्या 10 गाडयांची नोंदणी आमी केल्या. ह्या गाडयांची नंबर सयत वळेरी आमी येरादारी पुलीस अधिक्षका कडेन पत्रावरवीं सादर केल्या. वाहनांच्या धनयाचेर कारवाय करून त्यो गाडयो काडच्यो, अशी मागणी आमी ह्या पत्रांत केल्या. ह्या पत्राची प्रत म्हापशें पुलीस आनी येरादारी पुलिशेक दिल्या, अशी म्हायती हॉस्पिटलाच्या विरिश्ट अधिकाऱ्यांनी दिली.

गरजेवंतांक पार्किंगे खातीर सुवात मेळना.

हॉस्पिटलांत दर दिसा शेंकड्यांनी दुयेंती येतात. भोवतेक दुयेंती कडेन गाडयो आसतात. पार्किंगे खातीर सुवात मेळूंक ना जाल्यार लोकांक मनांत नासून लेगीत हॉस्पिटलाच्या प्रवेश दाराचेर गाडयो पार्क करच्यो पडटात.

पळोवणी केल्ले प्रमाण जिल्हो हॉस्पिटलाच्या आवारांत बेवारस

स्थितींत पार्क करून सुवात आडायिल्ल्यो 10 गाडयो आसात. तातुंतल्यो दोन गाडयो फुडले वटेन जाल्यार आठ गाडयो तळमजल्यार पार्क केल्यात. कावलाक उडयल्ल्यो दोन गाडयोय थंय हाडून दवरल्यात. ते भायर लागींचे लोकूय आपल्यो गाडयो थंय हाडून पार्क करतात. फाटले कितलेशेच म्हयने पडून आशिल्ल्या ह्या गाडयांचो हॉस्पिटलाक उपद्रव जाता.

फुडले पांच दीस घोग्यांनी पावसाची शक्यताय
■ आतां मेरेन राज्यांत 81 इंच पावसाची नोंद

■ भांगरभूंय । प्रतिनिधी

पणजी : गोंयांत 7 ऑगस्ट मेरेन परतून घोग्यांनी पावस पडपाची शक्यताय आसून फाल्ग्यां 5 आनी 6 ऑगस्टाक हवामान खाल्यान अरेंज अलर्ट जारी केला. गोंयांत आतां मेरेन 81 इंच पावसाची नोंद जाल्या. आतां मेरेन सगल्यांत चड पेडण्यां 96.33 इंच पावसाची नोंद जाल्या. राजधानी पणजेंत 70.96 इंच पावसाची नोंद जाल्या. फुडले पांच दीस घोग्यांनी पावस पडपाची शिटकावणी राज्य हवामान विभागान दिल्या.

फुडले पांच दीस नुस्तेमाऱ्यांनी दर्यांत वच्चे न्हय अशी शिटकावणीय हवामान विभागान दिल्या. पावसा वांगडाच नेटान वोरे येवपाचीय शक्यताय उक्तायल्या. फाटले 15 दीस विसव घेतले उपरांत पावसान कालच्यान परतून नेट धरला. घोग्यांनी पावस आनी वाऱ्यो वाऱ्याचो अदमास आशिल्ल्यान नागरिकांक सादूर रावचे अशी शिटकावणी दिल्या.
आतां मेरेन पडिल्लो पावस (इंचांत)
म्हापशें : 72.64, पेडणें : 96.33
पणजी : 70.96, पोरणें गोंय : 72.63, सांखळी : 71.26, दाबोळी : 67.31, मडगांव : 70.09, मुर्गांव : 64.12, केपें : 95.95, सांणें : 88.69

बेतूल कुटबण जेटी वयल्यान फक्त 15 ट्रॉलर दर्यांत
■ भांगरभूंय । प्रतिनिधी

मडगांव: सोमारा सावन नुस्तें मारपाक सुरवात जाली मात, कुटबण जेटी वयल्यान फक्त 15 ट्रॉलर दर्यांत गेल्यात. पयल्या दिसा व्हडा प्रमाणांत ट्रॉलर दर्यांत वतले अशी आस्त आसली मात, कुटबण साळ न्हंयेच्या मुखार रेंवेंचो पट्टो तयार जाल्यान ट्रॉलर दर्यांत वचपाक शकले नात अशी म्हायती ट्रॉलर धनयांनी दिली.

व्हड पांच ते स जाल्यार हेर ल्हान ट्रॉलर दर्यांत गेल्यात हेर ट्रॉलर धनयांनी आपले ट्रॉलर दर्यांत सोडपाचे यत्न केले मात, रेवेचो पट्टो तयार जाल्यान तांकां ट्रॉलर दर्यांत व्हरपाक मेळ्ळें नात. एक ट्रॉलर रेवेच्या पट्याक लागून अडकून पडला. आतां ट्रॉलर दर्यांत सोडपा खातीर ट्रॉलर धनयांक दर्याक भरती येवपाची वाट पळोवची पडटली.

सोझा लोबो रॅस्टोरॅण्ट हल्लो प्रकरणांत दुबाविताचो जामीन अर्ज भायर मारलो
■ भांगरभूंय । प्रतिनिधी

पणजी: कळंगूट दर्यादेग वाठारांतले हँगओव्हर तशेंच सोझा लोबो रॅस्टोरॅण्ट हल्लो प्रकरणांतलो मुखेल दुबावीत गजेंद्र सिंग उर्फ छोटू हाणें सर्वोच्च न्यायालयांत दाखल केल्लो जामीन अर्ज भायर मारला.

सोझा लोबो रॅस्टोरॅण्टाचेर 28 डिसेंबर 2021 ह्या दिसा राती कडेन सुमार 60 ते 70 जाणांनी हल्लो करून मोतोड केल्ली. ह्या प्रकरणांत कळंगूट पुलिसांनी मुखेल दुबावीत गजेंद्र सिंग हाचे सयत हेर दुबावितां आड गुन्यांव दाखल केलो. ते उपरांत तातूंत वांटेकार आशिल्लो मुखेल दुबावीत गजेंद्र सिंगा सयत दोगांक कळंगूट पुलिसांनी पयलीं अटक केल्ली. ते उपरांत हें प्रकरण गुन्यांव फांट्या कडेन वर्ग केल्लें. मजगतीं, सिंगान पणजेच्या उत्तर गोंय जिल्हो आनी सत्र न्यायालयांत



तशेंच मुंबय उच्च न्यायालयाच्या गोंय खंडपिठांत दाखल केल्लो जामीन अर्ज भायर मारिल्लो. ह्या प्रकरणांत गुन्यांव फांट्यान म्हापशेंच्या प्रथमवर्गा न्यायालयांत 25 जाणां आड सुमार 500 पानांचें आरोपपत्र दाखल केल्लें. ते उपरांत दुबावीत सिंगान न्यायालयांत दुसरे खेपे दाखल केल्लो जामीन अर्ज न्यायालयान तशेंच खंडपिठान भायर मारले उपरांत ताणे सर्वोच्च न्यायालयांत आव्हान दिल्लें.



म्हापशें पुलिसांनी जप्त केल्लो गुटखा आनी सिगरेटी सयत उपनिरिक्षक आशीश परब, विरोज कोरगांवकार आनी हेर पंगड.

म्हापश्यां स्टेशनरी दुकानांतल्यान देड लाखाचो गुटखा जप्त

■ भांगरभूंय । प्रतिनिधी

म्हापशें: म्हापशेंच्या चंद्रनाथ अपार्टमेंटांत स्टेशनरीया नांवा खाला गुटखा आनी सिगरेट विक्रीचो वेवसाय करपी दुकानाचेर म्हापशें पुलिसांनी धाड घातली. हे कारवाये खाला देड लाखाचो गुटखा आनी सिगारेट जप्त केली.

चंद्रनाथ अपार्टमेंटांतल्या नरेश पेन सेंटर ह्या स्टेशनरी दुकानांतल्यान गुटखा आनी सिगरेटीची विक्री

चलता अशी म्हायती पुलिसांक मेळिल्ली. ते प्रमाण पुलीस पंगड गिरायक जावन त्या दुकानाचेर गेले आनी चवकशी केली.

दुकान धनी दुबावीत भूराम चौधरी गुटखाची पुरवण करतना थंय पुलीस पंगडान धाड घातली. ह्या वेळार दुकानांत व्हड प्रमाणांत सांठो करून दवरिल्लो विविध तरेचो गुटखा आनी सिगरेटी मेळ्ळ्यो.

पुलीस निरिक्षक परेश नायक हांच्या मार्गदर्शना खाला उपनिरिक्षक

आशीश परब, विराज कोरगांवकार, हवालदार सुशांत चोपडेंकार, कॉन्स्टेबल राजेश कांदोळकार, आनंद राठोड आनी अक्षय पाटील ह्या पंगडान ही कारवाय केली.

दुकान धनी चौधरी आड गोंय भलायकी सुदारीत कायद्या खाला गुन्यांव दाखल केलो आनी ताका अटक केली. ते उपरांत दुबाविताची म्हापशेंच्या न्यायालयान जामिनाचेर सुटका केली.

बाराजण शाळेचें स्थलांतर करपाक पालकांचो विरोध

■ भांगरभूंय । प्रतिनिधी

वाळपय: केंद्र सरकाराच्या निती आयोगा प्रमाण गोंयांतल्या खुबशा सरकारी मुळाव्या शाळांचे विलिनीकरण लागींचे शाळेंत करतले. ज्या शाळांनी 15 परस उणे भुरगे आसात, त्या शाळांचे विलिनीकरण करपाचो निर्णय गोंय सरकाराच्या शिक्षण खात्या वतीन घेतला. सत्तरी म्हालांतल्या खुबशाचो शाळांचें अशेच तरेन विलिनीकरण करतले. खोतोडें पंचायतींत बाराजण वाठारांत 40 वर्सां सावन सुरू आशिल्ली मुळावी शाळा खडकी वाठारांत स्थलांतरीत करपाचो निर्णय शिक्षण खात्यान घेतला. हाका लागून पालक आक्रमक जाल्यात. ताका खर विरोध करतात. हे संबंदांतलें निवेदन 3 ऑगस्टाक वाळपय भागशिक्षणधिकाऱ्यांक सादर करून हे संबंदांतलो आपलो विरोध उक्तायलो.



वाळपय भागशिक्षणाधिकाऱ्यां कडेन चर्चा करतना बाराजण मुळाव्या शाळेच्या विद्यालयाचे पालक आनी थळावे लोक. तशेंच विद्यालयाचे आदले विद्यार्थी.

वाठारांत धाडिनासतना खाजगी शाळांनी घालपाची शिटकावणी पालिकांनी दिल्या.

मेळिल्ले म्हायती प्रमाण बाराजण वाठारांत मुळावी शाळा आसा. हे शाळेंत बाराजण आनी पाटवळ ह्या दोन गांवांतली 31 भुरगीं शिकतात. मात ही शाळा बाराजण गांवा पसून एका किलोमिटर अंतराचेर आशिल्ल्या खडकी वाठारांत स्थलांतरीत करपाचो निर्णय घेतला. हे

संबंदांतलें पत्र भागशिक्षणाधिकार्यान बाराजण शाळेक धाडलां.

हे संबंदांत पालिकांची म्हत्वाची बसका जाली. हे बसकेंत सरकाराच्या निर्णयाक खर विरोध केलो. सरकारान ही शाळा खडकी वाठारांत स्थलांतरीत केली जाल्यार गांवच्या सांस्कृतीक परंपरेचेर व्हड आघात जातलो, अशें पालकांनी सांगलें.

मजगतीं, भागशिक्षणाधिकार्यान हे संबंदांत पालकांक सांगलें, सादर

केल्लें निवेदन शिक्षण खात्याक धाडटले. सरकार ह्या संदर्भांत कसलो निर्णय घेता ताचेर फुडली प्रक्रिया थारतली.

सादर केल्ल्या निवेदनाचेर सरकारान ताकतिकेन निर्णय घेवचो. नाजाल्यार हे संबंदांतलीं निवेदनां मुख्यामंत्री डॉ. प्रमोद सावंत आनी थळावे आमदार विश्वजीत राणे हांकां सादर करतले, अशें पालकांनी म्हणलां.

एसजीपीडीए सोपो कंत्राटदार नेमपा खातीर घेतले सरकाराचो सल्लो
■ भांगरभूंय । प्रतिनिधी

मडगांव: मडगांव एसजीपीडीए नुस्तें मार्केटांत सोपो एकठांय करपा खातीर नवो कंत्राटदार नेमपाची प्रक्रिया सुरू करची असो मुंबय उच्च न्यायालयान निकाल दिवन बरेच म्हयने जाले तरी एसजीपीडीए नवो कंत्राटदार नेमूंक ना. नवो कंत्राटदार नेमपा खातीर ताका कितें अटी घालपाक जाय हे संबंदान एसजीपीडीए सरकारा कडेन सल्लो घेतले अशी म्हायती अध्यक्ष दाजी साळकार हांणी दिली.
एसजीपीडीएचे बसकेंत हो निर्णय घेतला आनी तो मान्यते खातीर सरकाराक धाडटले अशें साळकार हांणी सांगलें. हे बसकेंत किरकोळ नुस्तें मार्केटांत व्यापाऱ्यांक सुविधा दिवपा संबंदान चर्चा जाली. नुस्तें विकऱ्यां कडल्यान चड शुल्क घेवन तांकां बऱ्यो सुविधा दिवपाचे यत्न करतले अशें तांणी सांगलें. ताचे पयलीं नुस्तें विक्रिया लागी चर्चा करतले. उसगांवाच्या मार्केट दुरुस्ती काम हातात घेतले अशें तांणी सांगलें.

‘रीड इंडिया’क शिक्षण खात्याची साथ

■ भांगरभूंय । प्रतिनिधी

पणजी : राज्य शिक्षण खात्यान बुधवारा परिपत्रक जारी करून यत्ता तिसरीत बारावे मेरेनच्या वर्गाक 'रीड इंडिया' मोहिमेंत वांटेकार जावपाचें आवाहन सरकारी तशेंच अनुदानांत शाळांक केलां.

हे मोहिमेंत नोंदणी करपा खातीर 15 ऑगस्ट मेरेनची मुजत दिल्या. नोंदणी केले उपरांत विद्यार्थ्यांक शालेय अभ्यासक्रमा खेरीत हेर पुस्तकांचें वाचन करून तांच्या मतांचो व्हिडियो आनी तांचें मत आयोजकांक धाडून दिवचें पडटलें. हे मोहिमेची पुराय म्हायती <https://readindia.inforic-2022/> हे वेबसायटीचेर दिल्या, अशें परिपत्रकांत नमूद केलां. संवसारांतलो दरेक येसस्वी मनीस हो बरो वाचक आनी स्वतंत्र

विचारसरणीचो आसता. वाचनान मनीस समृद्ध जाता. ताच्या गिन्यानांत भर पडटा. ताका लागून विद्यार्थ्यांक शालेय जिणे पसूनच वाचनाची आवड लागप खूब गरजेचें. ते खातीर शिक्षण संस्थांनी विद्यार्थ्यां मदीं वाचनाची आवड निर्माण करपाक तांकां 'रीड इंडिया' मोहिमेंत वांटेकार करून घेवचें, अशें आवाहन शिक्षण खात्यान परिपत्रका वरवीं केलां.

मजगतीं, प्रुडंट मिडियान 'रीड इंडिया'च्या पालवान राज्यांतले वाचन संस्कृतीक उर्बा दिवपाक विविध कार्यावळींचे आयोजन केलां. हे मोहिमेचो हालींच सोदाद दी गोवा हॉटेलांत शुभारंभ सुवाळो जालो. ह्या सुवाळ्यांत शिक्षण संचालक शैलेश झिंगडे हांणी मोहिमेक घटाय दिवपाक शिक्षण खातें यत्न करतले, अशी हमी दिल्ली.

लॅपटॉप चोरी: एकल्याक अटक

■ भांगरभूंय । प्रतिनिधी

दिवचल: दत्तवाडी सांखळे आनंदा एंटरप्रायझेस ह्या दुकानांतलो लॅपटॉप चोरी केल्ल्या प्रकरणांत दिवचल पुलिसांनी मोलें न्यू कॉलनींतल्या एका मनशाक अटक केल्या.

हे विशीं धनगरवाडो घोटली हांगाच्या संदीप मांद्रेंकारान दिवचल पुलिसेंत 29 जुलय दिसा कागाळ

BEFORE THE MAMLATDAR/ JOINT MAMLATDAR FOR MUTATION OFFICE OF THE MAMLATDAR OF BICHOLIM TALUKA BICHOLIM GOA

Mutation Case No. 35165 to 35176, Maulinguem-North /2022

Priyavanda Prataprao Jadhav alias Crisnabai Rane R/o Plot No. 1, Mahadev Nagar, Near R. K. Nagar Society No. 1 Kolhapur, Maharashtra-416013**applicant**

V/s

1. Pritabai Raurajrao Rane**Opponent**

NOTICE FORM NO.X (See Rule 10)

To All the above opponents /Legal heirs/ Interested parties

Whereas the above named applicant has filed an application u/s 96 of L.R.C 1968 dated 04/07/2022, for mutation entry requesting therein to include her name in the Occupant's column of Form No. I & XIV of property survey under Nos. 10/1, 14/1, 15/1, 16/1, 21/1, 91/1, 92/1, 94/1, 95/1, 116/1, 117/1 and 123/1 of Village Maulinguem-North, in Bicholim Taluka, based on the Deed of Succession and Qualification of heirs duly drawn in the Notarial Book of Deeds bearing No. 292, at Pages No. 54, dated 08/12/198, executed before the Civil Registrar Cum Sub Registrar and Notary Ex-Officio Bicholim Goa.

And whereas, Notice in Form No. X (under rule 10) of the LRC 1968 has been issued to the interested party. Further applicant produced on record Deed Certificate of Deceased Pritabai Raurajrao Rane. Further this court satisfied that notice cannot be served in the ordinary way since interested party is already expired; therefore satisfied for the substitute services of notice in Form No. X in any one local daily newspaper as required under order V Rule 20 (1-A) of C.P.C.1908.

Now therefore, notice in form no. X is hereby published in the local daily newspaper for the benefit of all the above opponents/ Legal heirs/legal representatives of the deceased person or any other interested parties besides mentioned hereinabove, in the said mutation entry in respect of Survey Nos. 10/1, 14/1, 15/1, 16/1, 21/1, 91/1, 92/1, 94/1, 95/1, 116/1, 117/1 and 123/1 of Village Maulinguem-North in Bicholim Taluka. They are further, requested to file their say if any, to the said mutation entry within fifteen days from the date of publication of this notice, failing which the suitable order under LRC shall be passed by the certifying officer.

Place: Bicholim Goa. **(Seal)**
Date: - 03/08/2022

Sd/-
(Shripad V. Majik)
Jt. Mamladar-I of Bicholim Taluka
H/O of JM-II of Bicholim Taluka
Bicholim Goa.



हणजूण्यां लाखांनी चौखण मिटर जमीन लाटली

एसआयटी मुखार तपासाचें आव्हान; कोमुनिदाद जमनींकूय धनी ना

■ भांगरभूंय । प्रतिनिधी

म्हापशें: हणजूण-कायसूव पंचायत वाठारांत कोमुनिदाद जाग्यार कांय जाणांनी बेकायदो रितीन उडल्लो मारला. सद्या गोंयांत जमीन हडप केल्ल्याची प्रकरणां गाजत आसतनाच हणजूण्यां अशे प्रकार उक्ताडार येत आसात. हे संबंदी कोमुनिदाद प्रशासनाक कल्पना आसून लेगीत सत्य उक्तें करपा कडेन आडनदर जायत आसा. मरण आयिल्ल्या मनशाच्या नांवान कोमुनिदादीची जमीन भायले भायर विकल्या. बनावट दस्तावेजाच्या माध्यमांतले नोंदींनी घोळ करून जमीन विकपाचे प्रकार सर्रासपणान घडल्यात.

बादेंस म्हालांतल्या हणजूण गांवांतल्या सवें क्रमांक 436/1 मदल्या जमीन हस्तांतरणांत व्हड घोळ जाला. ‘कांटेमुणगा’ तशेंच ‘कांटेमुणगा चिवार र’ ‘कांटे मुणांग चिवार’ ह्या नांवान वळखुपी आनी भूंय-नोंदणी दस्तावेजांत क्र. 5224, अनुक्रमणिका क्र. 801, फोलिओ क्र. 156 ह्या येम्बो सेगुंदो ‘ब’ पुस्तकांत नोंद आशिल्ली आनी हणजूण गांवच्या केडस्टूल क्र. 510त आस्पावीत कोमुनिदादच्या जमीन विक्री आनी हस्तांतरणांत घोटाळो जाला.

हणजूण कोमुनिदादीन सगेंस्त डुराटे फ्रान्सिस्को डिसोझा हांकां 6 जानेवारी 1913 दिसा 340 चौखण मिटर जमीन



कायम तत्वा वयल्या लिजार घर बांदणी खातीर दिल्ली. 27 ऑगस्ट 1908 दिसा तांणी हंगामी तत्वाचेर जमीन दिल्ली आनी 6 जानेवारी 1913 दिसा ती कायम केल्ली. हातूंतली अधिकतम जमीन हस्तांतरणाचो दस्तावेज पळयतकूच 28 ऑगस्ट 1952 दिसा कोमुनिदाद प्रशासकान आफ्रामेंत जमनीचो एक तृतीयांश भाग म्हणल्यार 32166 चौखण मिटर जमीन कायम स्वरुपी तत्वाचेर स. डुराटे फ्रान्सिस्को डिसोझा उर्फ डुराटे फ्रान्सिस्को मिंगेल जॉन लुईस डिसोझा हांकां दिलो. तो तेन्नाचे गव्हर्नर जनरल हांच्या आदेशान 18 जुलय 1952 दिसा दिवपाचें सोपस्कार जाल्ले. पूण हो दस्तावेज बोगस आशिल्ल्याचें उपलब्ध म्हायती वयल्यान लक्षांत येता.

अजापाची गजाल म्हणल्यार ज्या डुराटे हांणी ही जमीन दिल्ल्याची

कागदपत्रां तयार केलीं तांकां 2 नोव्हेंबर 194 दिसा मरण आयिल्लें. अशें आसतना 28 ऑगस्ट 1952 दिसा डुराटे हांकां आफ्रामेंत जमीन कशी हस्तांतर्तात केली असो प्रस्न उपस्थीत जाला. ह्या प्रकरणांत आनीक एक घुस्पागोंदळ वाडला. 16 ऑक्टोबर 1952 दिसा सेल गिफ्ट डीड (खरेदीपत्र इनाम) केलें. तें स. मधू दादा पारसेकार हांकां स. डुराटे फ्रान्सिस्को डिसोझा उर्फ डुराटे फ्रान्सिस्को मिंगेल जॉन लुईस डिसोझा आनी तांची घरकान्न नातालिना फॉस्तिन्हा मारिया ई रोचा डिमेलो हांचे वतीन विकली. ही जमीन पारसेकार हांकां नांवाचीच म्हणल्यार 850 रुपयांक विकली. हे संबंदीचें खरेदीपत्र हें गिल्हमरे डायगो जोस कोन्सासिओ डास डॉस लोबो अशी म्हापश्यां नोंदरी नोंदणी आसा.

श्रीमती नातालिना फॉस्तिन्हा मारिया

‘ग्रेझींग लॅण्ड’ चेरूय उल्लो

कोमुनिदाद कोड प्रमाण ‘पास्ता जान’, ‘ग्रेझींग लॅण्ड’ कोणाकूय दिवंक मेळना. पूण हणजूण्यां हो प्रकार घडला. 6 लाख चौखण मिटर जमीन हडप करपाचो डाव रचिल्लो. कोमुनिदाद प्रशासनान हाचे कडेन आडनदर कशी केली असो प्रस्न उपस्थीत करून सर्वे क्र. 4861 आनी 4864/ए च्या हस्तांतरणाची तशीच वयली जमीन खरेदी विक्री प्रकरणाची चवकशी जाल्यार हातूंत गुथिल्ले उक्ताडार येतले असो दावो रहिवाश्यांचो आसा.

ई रोचा हिच्या मरण दाखल्यांत मात तिच्या घोवाचें नांव पारसकॉल डिसोझा अशें नोंद आसा. हाचे वयल्यान जें खरेदीपत्र वा हेर दस्तावेज तयार केले ते बनावट आनी भलत्याच कोणाक संबंदीत व्यक्ती म्हूण दाखोवन 16 ऑक्टोबर 1952 दिसा केले अशें हातूंत तथ्य दिसून येता. कोमुनिदाद कायदो आनी नेम 1933 प्रमाण आर्टिकल 416 हे कोमुनिदाद आफ्रामेंत जमीन फक्त लागवडी खातीर 3 हॅक्टर इतलीच दिवंक मेळटा आनी घर बांदपा खातीर 1 हजार चौखण मिटर इतलीच जमीन दिवंक मेळटा हें स्पश्ट करता. ताका लागून नेम खुंटल्याव्याक लावन ही जमीन दिल्ल्याचें स्पश्ट जाता. कांय विशिश्ट स्थितीतूच हे फास्के भायर जमीन दिवं येता, पूण ते संबंदीची प्रक्रिया पार पाडची पडटा. हे सगेंस्त मधू सदा पारसेकार हांणी ती जमीन घेतली, तांच्या वावसदारांक त्या जमनंतले 5930 चौखण मिटर जमीन 13 फेब्रुवारी 2018 दिसा खरेदीपत्र करून जोडप्याक विकली. ताची



फर्मागुडयेर ‘मोदी @ 20’ ह्या विशयाचेर परिसंवाद कार्यावळीचें दिवली पेटोवन उक्तावण करतना मुख्यमंत्री डॉ. प्रमोद सावंत. कुशीक कृशी मंत्री रवी नायक आनी हेर.

प्रधानमंत्रीपदाच्या कार्यकाळांत मोदी हांणी व्हड बदल घडयलो: मुख्यमंत्री

■ भांगरभूंय । प्रतिनिधी

फोंडें: भारताक विश्वगुरू करपाचो यत्न करतना प्रधानमंत्री नरेंद्र मोदी हांणी ‘मन की बात’ हे कार्यावळींतल्यान देशांतल्या लोकां कडेन संवाद सादलो. स्वच्छ भारत मोहिमे खाला कोय तशेंच विवीध मळा वयली नितळसाण करपाचो हावेस प्रधानमंत्र्यांनी बाळगिला. फाटल्या आठ वर्सांत प्रधानमंत्री नरेंद्र मोदी हांणी देशांत व्हड बदल घडोवन हाडला अशें मुख्यमंत्री डॉ. प्रमोद सावंत हांणी सांगलें.

फोंडें पीईएस शिक्षण संस्थेच्या फार्मासी म्हाविद्यालय सभाघरांत ‘मोदी @ 20’ पुस्तकाचेर उलोवप आनी परिसंवाद कार्यावळीचें उक्तावण मुख्यमंत्री डॉ. प्रमोद सावंत हांचे हस्तुकीं जालें. ह्या वेळार कृशी मंत्री रवी नायक, प्रदेश भाजप अध्यक्ष सदानंद तानावडे, कार्यावळीचे संयोजक प्रेमानंद म्हांबरो, नरेंद्र सावयकार, गिरिराज वेणेंकार, दत्तेश परुळेकार,

लोकांनी प्रधानमंत्र्याक सहकार्य करपाची गरज; फर्मागुडयेर ‘मोदी @ 20’ विशयाचेर परिसंवाद

संस्थेचे सचीव रितेश नायक आनी प्राचार्य विकास पिसुलेंकार आनी प्राचार्य एस. एन. मामले देसाय हाजीर आशिल्ले. प्रधानमंत्री नरेंद्र मोदी हांणी प्रधान-मंत्री म्हूण 8 वर्सां जाल्यार गुजरातचे मुख्यमंत्री म्हूण 12 वर्सां येसस्वी रितीन काम केलें. स्वताचो वेगळो ठसो निर्माण केल्ले प्रधानमंत्री नरेंद्र मोदी हांणी कोरोना म्हामारी वेळार अदमाशेक 25 कोटी लोकांच्या बँक खात्यांनी निधी जमा करून व्हड मजत केली. देशाचे उदरगती खातीर लोकांनी प्रधानमंत्री मोदी हांकां सहकार्य करपाची गरज आशिल्ल्याचें मुख्यमंत्री डॉ. प्रमोद सावंत हांणी सांगलें. लोकां खातीर कार्य करपी प्रधान-मंत्री म्हूण नरेंद्र मोदी हांणी संवसारभर

नामान मेळयल्या. संवसारांतल्या लोकांचो आदर्श थारिल्ले प्रधानमंत्री मोदी हांचो तरणाट्या वर्गान आदर्श दवरून समाजांत कार्य करपाची गरज आशिल्ल्याचें कृशी मंत्री रवी नायक हांणी सांगलें. फाटल्या 8 वर्सांत येसस्वी रितीन कार्य करपी मोदी निसुवार्थीपणान लोकांचे उदरगतीक चालना दिली. संवसारभर मान सन्मान प्राप्त जाल्ले प्रधानमंत्री नरेंद्र मोदी हांणी मुख्यमंत्री तशें प्रधानमंत्री म्हूण येसस्वी थारले अशें प्रदेशाध्यक्ष सदानंद तानावडे हांणी सांगलें. ह्या वेळार आदले खासदार नरेंद्र सावयकार आनी हेर मानेस्तांनी आपले विचार उक्तावन प्रधानमंत्री नरेंद्र मोदी हांकां सहकार्य करपाचें आवाहन केलें.



नडक्यां व्हाळ हुंपून कोरोना विरोधी बुस्टर डोस नडक्यांतल्या नागरिकांक दिवपाक वतना कोणकोण समाजीक हॉस्पिटलाचे कर्मचारी.

खोतीगांवच्या दुर्गम वाठारांनी वासिनीकरण

■ भांगरभूंय । प्रतिनिधी

काणकोण: काणकोण समाजीक हॉस्पिटलाच्या कर्मचाऱ्यांनी खोतीगांव पंचायत वाठारांतल्या नडकें आनी कुस्कें ह्या दोंगराळ आनी सामक्या दुर्गम वाठारांतल्या नागरिकांक कोरोना विरोधी बुस्टर डोस दिलो.

नडक्यां रस्तो नाशिल्ल्यान

व्हाळांतल्यान चलत वचून ह्या कर्मचाऱ्यांनी आपली सेवा बजायली. ह्या वेळार बायलां आनी भुरगीं उदरगत कच्चेच्यो अधिकारी आशंका नायक गांवकार, ब्रदर प्रशांत खोलकार, किशोरी कोमरपंत, उत्तहास वेळीप, विनय देसाय, सुरेश गांवकार आनी शेखर केरकार हाजीर आशिल्ले.

भक्तीमय, खोशयेच्या वातावरणांत वास्को सप्ता सुरू; पुलिसांचो खर बंदोबस्त

आयज दनपारां भजनी उत्सवाची सांगता; फेरी उरतली 9 ऑगस्ट मेरेन

■ भांगरभूंय । प्रतिनिधी

वास्को: 123वो वास्कोचो सप्ता भक्तीमय, उत्साही आनी खोशयेच्या वातावरणांत काल (बुधवारा) दनपारच्यान सुरू जालो. उद्देजक प्रशांत जोशी हांणी श्री देव दामोदर हांच्या चरणांत श्रीफळ दवरले उपरांत ‘श्री रामनाथ दामोदर महाराज की जय’ असो जयघोश केलो. उपरांत ‘जय जय राम कृष्ण हेर’च्या गजरान 24 वरांचो अखंड भजनी सप्ताची सुरवात जाली. भजनी उत्सवाची सांगता बिरेस्तार दनपारां गोपळकाल्या उपरांत जातली. सप्ताची फेरी 9 ऑगस्ट मेरेन उरतली.

कोविडाचे फाटभुंयेर फाटलीं दोन वर्सां धर्मीक आनी मर्यादीत स्वरुपांत वास्को सप्ता मनयिल्लो. पूण अंदाचो 123वो वास्को सप्ता भौशीक रितीन मनोवपाचो निर्णय घेतलो. ते प्रमाण आदेशांक आरोपींनी खंडपिठांत आवाहन दिल्लें.



भजनी सप्ताची सुरवात करतना अशोक मांदेंकार, बाबू गडेकार आनी हेर भावीक. (अक्षंदा राणे)

2वेर वास्को सप्ताच्या आदल्या सांजवेळा आयोजीत केल्ल्या जयतीर्थ मेवुंटी हांच्या संगीत गायनाक रसिकांची व्हड हाजेरी आशिल्ली. काल फांतोडेर सावन भाविकांनी देवदर्शना खातीर रांगो लायिल्ल्यो. दनपारां श्रीच्या चरणांत श्रीफळ दवरले उपरांत भजनी कलाकार अशोक मांदेंकार, बाबू गडेकार आनी हेर भाविकांच्या गजरान 24 वरांच्या

सांखळी भजनाक सुरवात जाली. वास्कोतल्या विवीध वाठारांतलीं भजनी पथकां सांखळी पद्दतीन भजन करतले. अंदू फेरयेंत दुकानां घाल्ले विक्रेते आनी भाविकूय सुखावल्यात. कायदो आनी सुवेवस्थेचो प्रस्न निर्माण जावचो न्हय म्हूण स्वातंत्र्य पत्र आनी सेंट वाझ मार्गार टेळणी मनोरं उबारल्यात. दक्षीण गोंयांतल्या

विवीध पुलीस स्टेशना वयले पुलीस बंदोबस्ता खातीर तैनात केल्यात. भाविकांची गैरसोय जावची न्हय हे खातीर थळावें प्रशासक, उत्सव समिती खबरदारी घेत आसात. भाविकांक वाहनां पार्क करपा खातीर कांय खास सुवातो राखून दवरल्यात. सप्ता निमतान मुरगांव हिंदू समाजान आयोजीत केल्ल्या अन्नप्रसादाचो लाव भाविकांनी घेतलो.

14 वर्सां पुराय जावंक नात; खंडपिठाचो सुटका करपाक न्हयकार

मंदार सुर्लकार खून प्रकरणांतल्या आरोपींची याचिका भायरायली

■ भांगरभूंय । प्रतिनिधी

पणजी: वास्कोच्या मंदार सुर्लकार खून प्रकरणांतले आरोपी रोहन पै धुंगट, नफियाज शेख, शंकर तिवारी आनी जोविता रायन पिंटो ह्या चवगांक जल्मठेपीची ख्यास्त दिल्या. ह्या आरोपींनी बंदखणींतली 14 वर्सां पुराय करूंक नाशिल्ल्याचें निरिक्षण नोंद करून मुंबय उच्च न्यायालयाच्या गोंय खंडपिठान आरोपींक रोखडीच सुटका करपाक न्हयकार दिवन याचिका भायरायल्या. हे विशींचो निवाडो न्या. महेश सोनक आनी न्या. आरएन लड्डा ह्या दोन वांगडी खंडपिठान काल (बुधवारा) जारी केलो.

वास्कोच्या मंदार सुर्लकार हाचें 14 ऑगस्ट 2006 दिसा अपहरण करून ताच्या बापाय कडल्यान 50 लाख रुपया उबारप अशें आरोपी रोहन पै धुंगट, नफियाज शेख, शंकर तिवारी, जोविता रायन पिंटो आनी अल सलेटा बेग हांणी नियोजन केल्लें. उपरांत फोंड्यां आलां-केरी हांगा मंदराची हात-पांय बांदिल्ले अवस्थेंतली

कूड सांपडिल्ली. ह्या प्रकरणांत पुलिसांनी सगल्या पांचूय दुबावितां आड भादसंख्या कलम 120 (बी), 364, 302 आनी बाल कायद्याचें कलम 8 प्रमाण गुन्यांव दाखल करून बाल न्यायालयांत आरोपपत्र दाखल केल्लें. ह्या प्रकरणांत न्यायालयान 23 जून 2014 दिसा चारूय आरोपींक तिड्डी जल्मठेपेची ख्यास्त दिल्ली, जाल्यार अल सलेटा बेग हो माफिचो साक्षिदार जाल्ल्यान ताची सुटका केल्ली. हे ख्यास्तीक सगल्या आरोपींनी मुंबय उच्च न्यायालयाच्या गोंय खंडपिठांत उच्च न्यायालयाच्या गोंय खंडपिठांत आवाहन दिल्लें. खंडपिठान 4 मार्च 2019 दिसा चवगांकूय तिड्डी जल्मठेपेची ख्यास्त कायम दवरिल्ली.

त्या वेळार मंदार सुर्लकार हाच्या बापायन आरोपींक फांशीची ख्यास्त दिवपाचो दाखल केल्लो अर्ज खंडपिठान भायरायिल्लो. उपरांत 18 सप्टेंबर 2020 दिसा जाल्ले बसकेंत राज्य शिक्षा पुनरावलोकन मंडळान ह्या प्रकरणांतल्या चारूय आरोपींक रोखडीच सुटका करपा खातीर मंजुरी दिवन राज्य सरकारा कडेन प्रस्ताव धाडिल्लो.

सरकारान बाल न्यायालयाची बाजू मागिल्ली, ते प्रमाण बाल न्यायालयान 5 मार्च 2021 दिसा आपले मत नोंद करून सगल्या आरोपींची रोखडीच सुटका करपाक न्हयकार दिलो. हाची दखल घेवन राज्य सरकारान 10 मे 2021 दिसा आदेश जारी करून आरोपींक रोखडीच सुटका करपाक न्हयकार दिलो. वयल्या दोनूय आदेशांक आरोपींनी खंडपिठांत आवाहन दिल्लें. मंदार सुर्लकाराच्या बापायन विरोध करून ज्या वेळार शिक्षा पुनरावलोकन मंडळान आरोपींची सुटका करपाचो प्रस्ताव मंजूर केलो त्या वेळार तांची 14 वर्सांची ख्यास्त जावंक नाशिल्ल्याचो दावो करून मंडळान नेमाचें उल्लंघन करून मंजुरी दिल्ल्याचो दावो केल्लो. हाची दखल घेवन खंडपिठान बंदखण म्हानिरिक्षका कडल्यान आरोपीची म्हायती मागिल्ली. ते प्रमाण 18 सप्टेंबर 2020 दिसा पंगोल, फलो आनी माफीचो काळ सोडून आरोपी रोहन पै धुंगट हाका 11 वर्सां 2 म्हयने 17 दीस, नफियाज शेख 11 वर्सां 9 म्हयने

16 दीस, शंकर तिवारी 12 वर्सां 6 म्हयने 5 दीस जाल्यार जोविता रायन पिंटो हाका 12 वर्सां 1 म्हयनो 24 दीस वास्तवीक ख्यास्त जाल्ल्याची म्हायती खंडपिठांत सादर केल्ली. राज्य सरकारा वतीन सहाय्यक सॉलिसिटर जनरल प्रवीण फळदेसाय हांणी सरकाराची जाल्यार अॅड. दीपक गांवकार हांणी मंदाराच्या बापायची बाजू मांडून वयली म्हायती उखलून धरली जाल्यार आरोपीच्या वकिलान शिक्षा पुनरावलोक मंडळान दिल्ल्या निर्णया प्रमाण बेगीन सुटका करपाची मागणी केली. उपरांत खंडपिठान चारूय आरोपींची 14 वर्सांची बंदखण पुराय जावंक नाशिल्ल्याचें निरिक्षण नोंद करून सुटका करपाक न्हयकार दिलो. हाचे बगर 14 वर्सांची ख्यास्त पुराय जाले उपरांतूच शिक्षा पुनरावलोकन मंडळान ताचो विचार करपाचो तशेंच बाल न्यायालय आनी हेर प्राधिकरान कायदेशीर निर्णय घेवपाचो निर्देश जारी केला.

शिक्षणाची वेवस्था समाजाचे गरजेचेर आधारीत आसूंक जाय: राजेंद्र आर्लेकार

■ भांगरभूंय । प्रतिनिधी

वास्को: शिक्षणीक संस्थांनी नोकरि सोदपी विद्यार्थी तयार करिनासतना, नोकरि दिवपी जावचे हे खातीर यत्न करपाची गरज आशिल्ल्याचें उलोवप हिमाचल प्रदेशाचे राज्यपाल राजेंद्र आर्लेकार हांणी केलें. शिक्षणाची वेवस्था ही समाजाच्या गरजांचेर आदारीत आसूंक जाय. नव्या शिक्षणीक धोरणाचेर चर्चासत्र आयोजीत करपाची गरज तांणी उक्तायली.

झुआरीनगरांतल्या एमईएस कला आनी वाणिज्य म्हाविद्यालयाच्या भांगरा उत्सवी वर्साच्या उक्तावण सुवाळ्यांत राजेंद्र आर्लेकार मुखेल सोयरे ह्या नात्यान उलयताले.

ह्या वेळार माचयेर प्राचार्य डॉ. मनस्वी कामत, संस्थेचे अध्यक्ष आनी संस्थापक प्राचार्य एमएस कामत, उपध्यक्ष भास्कर नायक, भांडारी ललिता जोशी, अनघा आर्लेकार हाजीर आशिल्ले.

आर्लेकार हांणी एमईएस म्हाविद्यालयांत शिकतना आयिल्ले अपभ्रव सांगलें. ह्या म्हाविद्यालयांत विद्यार्थ्यांनी फक्त पदवीच मेळयिल्ली ना, जाल्यार मुल्यां, नीतिमता,


नैतिकताय बी संस्कार तांचेर केले अशें तांणी सांगलें. प्राचार्य डॉ. मनस्वी कामत हांणी येवकार दितना म्हाविद्यालयाच्या 50व्या गौरवशाली वर्साचो नियाळ घेतलो. वसंतराव (अण्णा) जोशी हांणी 1972 वर्सा म्हाविद्यालयाची बुन्याद घाले उपरांतच्या काळांत जाल्ल्या विवीध घडामोडींचेर डॉ. कामत हांणी उजवाड घालो. भांगरा महोत्सवी वर्स समितीचे अध्यक्ष डॉ. चंपा परब हांणी वर्सभरांतल्या नियोजीत उपक्रमांची म्हायती दिली. कॉलेज स्टाफ क्लबाचे सचीव डॉ. फ्रेडा कोटा ई पररा हांणी सोयऱ्यांची वळख करून दिली. एमएस कामत आनी प्राचार्य डॉ. मनस्वी कामत हांचे हस्तुकीं राजेंद्र आर्लेकार आनी तांची घरकान्न अनघा आर्लेकार हांचो भोवमान केलो. आर्लेकार हांचे हस्तुकीं म्हाविद्यालयाच्या संस्थापक वांगड्यांच्या कुटुंबांचो आनी पयल्या वेवस्थापकी समितीचो भोवमान केलो. ह्या वेळार एमएस कामत, भास्कर नायक हांचीय उलोवपां जालीं. उपप्राचार्य आशीशा जोशी हांणी उपकार मानले. डॉ. ए. सुसान डेबोराह हांणी सुसंचालन केलें.

कोरोना: 146 नवे दुयेंती; सक्रीय दुयेंतींची संख्या वाडटा

■ भांगरभूंय । प्रतिनिधी

पणजी: गोंयांत मंगळार आनी बुधवार ह्या 24 वरंनी परतून 146 नवे कोरोनाचे सक्रीय दुयेंती सांपडले. आतां मेरेन सक्रीय कोरोना दुयेंतींची संख्या 808 वयर गेल्या. दिसानदीस सक्रीय दुयेंतींची संख्या वाडत आसा.

फाटल्या 24 वरांत वट्ट 1 हजार 426 कोरोनाच्यो चांचण्यो केल्यो. हातूंत 146 सक्रीय दुयेंती सांपडले. कोरोना दिसानदीस वाडत आसा. फाटल्या 24 वरांत वट्ट 80 कोरोना दुयेंती बरे जाले. कोरोनो बरो जावपाचो दर आतां 98.11 टक्के आसा. गोंयांत बुस्टर डोसा खातीर खास मोहीम सुरू आसा. वासिनीकरण



मोहीम 18 ते 59 पिराये गटांतल्या लोकांक फुकट बुस्टर डोस दितात. पूण लोकांचो हाका बरो प्रतिसाद मेळना. तशेंच गोंयांत खुबशा लोकांक थंडी, खांक जोर हांचें दुयेंस वाडलां. तरी लेगीत लोक कोरोनाची चांचणी करून घेतना दिसनात. ताका लागून कोरोना परतून वाडपाची शक्यताय आसा.

गोंय सरकार	
भौशीक बांदकाम खातें	
काम विभाग निविदा (फक्त ई-निविदा पद्दतीन)	
क्र.	पोडब्ल्यूडी/डब्ल्यूडी I/एएसडब्ल्यू/एफ.24/2022-2023/62
तारीख: 3/8/2022	
निविदा कळोवणी क्र:-क्र पोडब्ल्यूडी/डब्ल्यूडी I/एएसड-ब्ल्यू-17/2022-2023/22 तारीख: 03/08/2022	
वॅबसायट: https://eprocure.goa.gov.in	
ऑनलायन अर्ज करपाची आनी निविदा दस्तावेज सादर करपाची निमाणी तारीख आनी वेळ 08.08.2022 दिसा 15.00 वरां मेरेन.	
कार्यकारी अभियंते डब्ल्यूडी I बिल्डिंग्स पणजी गोंय ह्या कार्यालयांत 09/08/2022 दिसा सकाळीं 11.00 वरांचेर निविदा ऑनलायन उगडटले.	
अदीक म्हायती खातीर कार्यकारी अभियंते, काम विभाग I (बिल्डिंग्स), पोडब्ल्यूडी पणजी ह्या कार्यालयांत संपर्क सादचो.	
डीआय/एडिडिटी/775/2022	
मास्क घालात, समाजीक अंतर पाळात, हाताची नितळसाण राखात.	
	
गोंय सरकार	
नागरी पुरवण आनी गिरायक वेव्हार खातें	
1ली लिफ्ट, 2रो माळो, जुन्ता हावस, पणजी-गोंय	
फोन: 2226084 फॅक्स: 2425365, ई-मेल: dir-csca.goa@nic.in, adi-csca.goa@nic.in	
वॅबसायट: www.goacivilsupplies.gov.in	
क्र. डीसीएस/पल्सीस-तुरदाळ/2021-22/पार्ट/1504 तारीख: 03/08/2022	
पावणी कळोवणी	
नागरी पुरवण आनी गिरायक वेव्हार खात्या कडल्यान इबाडिल्ल्या तूर दाळीचो विलो लावपाक सीलबंद निविदा "जशं आसा तशें आसा" पद्दतीन आमंत्रित करता.	
निविदाच्यो अटी आनी शर्ती आशिल्लो ब्लॅक निविदा दस्तावेज खंय-च्याय इन्सूक निविदाकाराक नागरी पुरवण आनी गिरायक वेव्हार खातें, पणजीच्या लेखा विभागांतल्यान कामाच्या वेळार सकाळीं 9.30 ते दनपारां 1 आनी दनपारां 2 ते सांजे 5.30 मेरेन कामाच्या वेळार मेळोवंक/खरेदी करूंक शकता. 12/08/2022 मेरेन 500/- रुपया (फकत पांचशें रुपया)	
फारीक करून, परत मेळचे नात.	
नागरी पुरवण आनी गिरायक वेव्हार, 1ली लिफ्ट, 2रो माळो, जुन्ता हावस, पणजी गोंय ह्या कार्यालयांत दवरिल्ल्या निविदा बांकासांत सीलबंद कोट केल्ले निविदा 16/08/2022 दिसा दनपारच्या 3.00 वरां मेरेन जमा करचें. निविदा बाँकस त्या दिसा म्हणल्यार 16/08/2022 दिसा सांजेच्या 4.00 वरांचेर निविदाकार/अधिकृत प्रतिनिधींचे उपस्थितींत उगडटले.	
डीआय/एडिडिटी/776/2022	
मास्क घालात, समाजीक अंतर पाळात, हाताची नितळसाण राखात.	

संपादकीय पोसक्यो आंगणवाडी

अ | दल्या तेंपार लोअर केजी, अपर केजी असले प्रकार नासताले. भुरग्यांक पिरायेचीं पांच (केन्नाय स) वर्सां जालीं काय शाळेंत घालताले. 14 व्या वर्सा तो धावे यत्तेंत पावताला. कांय भुरग्यांचें एक वर्स हेवटेन तेवटेन जातालें. कालांतरान शिक्षणाच्या मळाचेर पयसो आयलो. भुरग्याचे दोगूय पालक नोकरी करपाक लागले आनी ल्हान पिरायेच्या आपल्या पुताक, धुवेक शाळेंतूच दवरपाचो वेळ आयलो. मागीर क्रॅशे, लोवर केजी, अपर केजी अशे वर्ग सुरु जाले. अर्थांत भरपूर फी घेवना. सरकारी पांवड्याचेर आंगणवाडी, बालवाडी सुरु आशिल्ल्यो. थंय भुरगींय वतालीं. पूण, कुटुंबां अर्थीक नदरेन सुदारलीं आनी ल्हवू ल्हवू भुरग्यांनी 'केजी' ची वाट धरली. थंय इंग्लीश शिक्षण दिताले, हेंय एक आकर्षण आशिल्लेंच. कोरोना काळांत हे ल्हान भुरग्यांचे वर्ग बंद आशिल्ले. आतां ते परत चालू जाल्यात. फाटल्या कांय वर्सांचेर नदर मारल्यार आंगणवाडी आनी चवथी यत्ते मेरेन शिक्षण दिवपी सरकारी शाळांनी परंप्रांतीय भुरगींच (कांय आडवाद आसात.) वतना दिसतात. हेरांची भुरगीं खाजगी शाळांनी. खास करुन इंग्लीश माध्यमांच्या! प्रादेशिक

भाशांतल्यो जायत्यो शाळा विद्यार्थी नाशिल्ल्यान बंद पडपाच्या मार्गार आसात. खुद्द सरकारान अडचणे शाळा बंद करपाचो आनी थंयच्या विद्यार्थ्यांक लागसारच्या शाळांनी हालोवपाचो विचार चलयला. ताका अर्थांत शिक्षण तज्ञांचो विरोध आसा. दुसरे वटेन बऱ्योच शाळा एक शिक्षकी आसात. म्हणल्यार सगले विशय एकलोच शिकयता. आंगणवाडी भाड्याच्या कुडींनी आसात. अर्थीक नदरेन हें परवडचें ना म्हूण शिक्षण विभागान पयसूच एक परिपत्रक काडलां. तातूंत तांणी उच्च माध्यमिक विद्यालयांनी आपापल्या वाठारांतली एक तरी आंगणवाडी दत्तक घेवपाचो उलो शाळा वेवस्थापनांक मारला.

फाटल्या कांय वर्सा सावन भोवतेक माध्यमिक, उच्च माध्यमिक विद्यालयांनी स्वताचे शिशुवर्ग सुरु केल्यात. आंगणवाडींनी वचपी भुरग्यांच्याच पिरायेचीं भुरगीं थंय शिकतात. त्या वर्गाक नांव वेगळें आसा. म्हणटकच थळाव्या शाळांचीं वेवस्थापनां गांवांतली आंगणवाडी दत्तक घेवपाक तयार जायत हाची 100 टक्के खात्री दिवंक मेळची ना. तयार जालीं जाल्यार बरेंच

आसा. सध्या राज्यांत 1262 आंगणवाड्यो आसात. आनीक 60 रोखड्योच सुरू जातल्यो. 750 चें भाडें सध्या सरकाराक भरचें पडटा. शारांनी 125 तर गांवांनी 625 आंगणवाडी. वट्ट 1 कोटी 35 लाख रुपया भाडें. सरकारी शाळा, इमारतींनीय आंगणवाडी आसात. हो खर्च उणो करपाचें सरकारान थारायलां. देखून हो आंगणवाडी पोसूंक (दत्तक) दिवपाचो उपक्रम. त्या ल्हान भुरग्यांक हेर विद्यार्थ्यांक मेळटात त्यो सुविधा मेळच्यो, होय उद्देश आसाच. आतां बॉल उच्च माध्यमिक शाळा वेवस्थापनांच्या रिगणांत आसा.

गोंयांतल्यो कांय खाजगी शाळा मुखेल रस्त्या कुशीक आसात. ताका लागून त्या वाठारांत सकाळ-दनपार येरादारीची कोंयडी जाता. सगल्याच पालकांनी हें अणभवलां आसतलें. पिरायेन ल्हान आशिल्ल्यान ह्या भुरग्यांक हाड, व्हर करचें पडटा. अपघात जावं येतात. तेन्ना येरादारी खातें, पुलिसांनी हाचेर उपाय काडूंक फावो. होलिंसांनी जालो आंगणवाडीचो प्रस्न. शाळांचें कितें?

अडीचशें शाळांनी 15 परस कमी विद्यार्थी आसात. कांय कडेन चड शिक्षक आसात, तर 27 शाळांनी एक शिक्षक. तातूंत नव्या कोंकणी, मराठी शाळां खातीर सरकारा कडेन फाटलीं 56 वर्सा दोनशां वयर अर्ज पडून आसात. तांकां अजून परवानगी मेळपाची आसा. मायभाशेंल्यान मुळावें शिक्षण हो संवसारीक सिध्दांत. सगल्या शिक्षण तज्ञांनी तो मानून घेतला. मात वेव्हारीक विचार करपी पालकांक तो मान्य ना. इंग्लीश येना जाल्यार नोकरी मेळप कठीण, अशें तांचें मत. आतां आंगणवाडी दत्तक वचपाच्यो आसात, थंय शिक्षणाचें माध्यम अर्थांत कोंकणी, मराठी आसा. कांय वेवस्थापनां आपल्या शाळांनी केजीचे वर्ग प्रादेशिक भाशांनी शिकयतात. उरिल्लीं इंग्लिशींत. म्हणटकच दत्तक घेतिल्ल्या आंगणवाडींक थंय जुळोवन घेता म्हणसर कांय दीस लागतले.

तरीय राज्या वयलें अर्थिक वजें उणें करपाचे नदरेन हो 'दत्तक आंगणवाडी' चो निर्णय बरो आसा. सरकारी शाळांच्यो रिकामी इमारती भाड्यान दिवपाचेंय फाटीं थारिल्लें. निर्णय जातात, मात ते चालीक लागपाक जाय आनी मुख्य म्हणल्यार ते येशस्वी जावपाक जाय!

प्रासंगिक

मोलादीक रत्न- किशोर कुमार



अवलि या व्यक्तीमत्व
 किशोर कुमार हांचो
 आयज जल्मदीस. ते
 मोलादीक अशें रत्न
 आसले.

पार्श्व गायक,
 संगीतकार, गीतकार,
 निर्मातो, दिग्दर्शक,
 अभिनेतो, पटकथा
 लेखक अश्या सगल्याच
 विभागांत तांणी भोंवडी
 केली.


 किशोर कुमार हाचें
 मूळ नाव आभास कुमार
 गोंगुली. 4 ऑगस्ट 1929
 दिसा मध्यप्रदेशांतल्या खांडवा गांवांत तांचो जन्म जालो. बापूय
 कुंजलाल हे वकील. व्हडले भाव अशोक कुमार आनी अनुप कुमार
 हे नायक म्हूण काम करताले. किशोर भावां प्रमाण चित्रपट सुद्धीत
 काम मेळोवपाक धडपडटाले. 1950 त किशोर हांकां 'मुक्कदर' सिनेमा
 मेळ्ळो. 1952 ते 1960 मजगतीं किशोर कुमार हांणी बरेच सिनेमा केले.
 1960 तर णव सिनेमे, मागीर ते गावपाक लागले.

किशोर कुमार हांणी विनोदी भुमिकांचो ट्रेंड सुरू केलो. तांचे चित्रपट तरणाट्यांक आवडपाक लागले. 'पडोसन' तर खूबच गाजलो. मधुबाला वांगडा तांची जोडी जमली. उपरांत तांणी गायनाचेर लक्ष केंद्रीत केलें. सचिन, आदी हांणी संगीत दिल्लें तांणी पदां खूब गाजलीं. देव आनंद, राजेश खन्ना, अमिताभ बच्चन हांच्या यशांत किशोर हांच्या पदांचें योगदान आसा. किशोर हांणी चारशें परस चड सिनेमांनी पदां गायलीं. बरींच हीट जालीं. तांणी 'चलती का नाम गाडी', 'दूर गगन की छाँव में' सारके सिनेमे काडले. तांणी संगीतूय दिलें. पटकथाय काडल्यो. 13 ऑक्टोबर 1987 दिसा किशोर हांकां मरण आयलें. मात तांच्या आवाजाची जादू अजून हिंदी सिनेमासृष्टीचेर आसा. तांकां जयंती निमतान अभिवादन.



श्याम ठाणेदार
9922546295

9922546295

रिड इंडिया विशेष

जिणेंत तुजी सगळ्यांत व्हडली पुंजी कितें अशें कोणेय विचारल्यार हांव सांगतलों – पुस्तकां. पुस्तकांनी म्हाका कितें दिलें हें विचारल्यार हांव गडबडटलों. कारण सांगूं नजो इतल्यो गजाली तांणी दिल्यो. कांय दिसपी. कांय अमूर्त. कांय निकत्योच कळटात, कांय कळपाच्यो आसात.

पुस्तकांनी दिलो विश्वासी सांगात. पुस्तकां सारको इश्ट ना. व्हड- व्हड लेखक आमचे कडेन उलयतात. संवाद सादतात. आमकां जाय तेन्ना तांकां आपोवं येता. प्रज्ञावंत, प्रतिभावंत, हुशार, बुदवंत लेखकांचो हो सांगात भोव सूखदिणो. पुस्तकां विचार दितात. विचार करूंक लायतात. धीर दितात. मार्गदर्शन करतात. उजवाड दितात. मनीस खंय आपली चिंतपाची 80 प्रतिशें तांक जिणेंत केन्नाच वापरिना, अशें न्युरॉलॉजी विज्ञान सांगता. पुस्तकां वाचप्यान आपल्या मेंदवाची सुप्त क्षमताय चड प्रमाणांत वापरूं येता. पुस्तकां आमच्यो चिंतपाच्यो आनी येवजुपाच्यो कक्षा वाडयतात. जिणे कडेन वेगळ्या- वेगळ्या कोनांतल्यान पळोवपाचें ओक्ल दितात. जिणेचेर सर्वार्थान रसीकपणान प्रेम करपाची कला पुस्तकां शिकयतात.

जिणेच्या प्रवासांत मोडणां येतात, चडट्यो देंवत्यो येतात, आडकाटयो आह्वांनां येतात तांकां तोंड दिवपाचें धाडस पुस्तकां दितात. विद्वानांचे, विचारवंतांचे अणभवी विचार मुखार वच, चलत राव हें बळगें दितात. कठीण वेळार म्हाका हो अणभव आयला.

वेवसाय खंयचोय आसूं, ताका वाचन आसल्यार ताच्या

गोंय म्हळ्यार पर्यटन, गोंयचें पर्यटन म्हळ्यार ओल्ड गोवा, दिव्यदिगे हीच रुपां देस. विदेशा मुखार गेल्लीं, आयजूय वतात. तातूंत बदल हाडपाचे येल्ले आदले मुख्यमंत्री मनोहर पर्रीकर हांणी केले ते तांच्या कर्तुसांतल्यान. संरक्षणमंत्रीपद थोडोच तेंप सांबाळटना आपलें बुदवंतपण, शिक्षणीक कुशळता-येतल्यान संरक्षण खात्यांत तांणी जो वावर केल्लो तो फळादिक जाता, हें आतां दिसपाक लागलां. शस्त्रां आमच्या देसांतय तयार जावपाक लागल्यांत, झुजा खातीर देस सिद्ध आसा, हें प्रधानमंत्री नरेंद्र मोदीजी समर्थपणान सांगूंक शकतात.

गोंयचे मुख्यमंत्री म्हणून परीकार हांच्या बुन्यादी वावराचो अभ्यास केल्यार ते फुडाऱ्याचे चिंतपी आशिल्ले हें होलमता. मुखेल करून तांणी शिक्षणीक, साधनसामग्रीची बांदावळ, भलायकी, नागरी सुविधांचे, समाजिज सुशुक्ला येवजणींचे निर्मणे खातीर तशेंच राज्याच्या पुलीस खात्यांत बदलाचीं ल्हारां हावया पासत केल्लें कामकाज उंचेल्या पांवड्याचें. अधिकाऱ्यांचेर निबून रावचे पासत खात्यांत कामकाजांत आशिल्ल्या ल्हानत ल्हान कर्मचाऱ्यांनी, सेवेंतल्यान निवृत्त जाल्ल्यांनी, बुद्धिमान गोंयकारांनी तांकां सुचोवण्यो केल्यार ते आयकताले, अभ्यास करून येवजणीची मांडणी करताले. कायद्याचें मुळावें गिन्यान कायद्याचीं पुस्तकां वाचून मेळ्ळें तरी कायदेतज्ञांकडे भासाभास करून तांणी पावलां घाल्यांत. तांणीच न्हय खंयच्याय आदल्या सरकाराच्या येवजणी, बुन्यादीच्या वावराचो नियाळ करप गरजेचें.

शिक्षण, भौशीक सुविधांचे बांदावळींत बदल हाडटना सरकारान आदले मुख्यमंत्री प्रतापसिंह राणे, लक्ष्मीकांत पासेकार, आमदार दिगेबर कामत हांकांय विव्धासांत घेवन तांचे कडेन भासाभास केल्यार सरकाराचे बरेच सन सुटावे जाता. राज्यांतल्या शिक्षण, बांदावळ क्षेत्रांतल्या जिवजकारांचे, त्रमांचे विचार आयकून घेतल्यार सरकाराक लाव जातालो. मुखेलमंत्री डॉ. प्रमोद सावंत फाटल्या अणभवान शिकल्यात, विचारावंतां कडेन भासाभासेची संद मेळत तेन्ना घेतात, अशी तांची चाल-चलणूक सांगता, पूण प्रशासकीय आडमेळीं पयस करपाक फाव तें येस तांकां मेळूंक ना. आडमेळ्यांतल्यान फुडारा कडेन पळयतना, पावल घालतना तांचो आत्मविश्वास, राजकी इत्साशक्त वाडटा. उलयतनाय ते जतनाय घेतात, तातूंतल्यान तांकां गोंय 100 टक्के सयसपूर्ण कर्मां दिशतलो. अशी आशा आसा. ताणीं आपल्या मंत्रीमंडळांतल्या वांगड्यां मांडे, प्रदेश



भाजपच्या मुखेल पदाधिकाऱ्यां कडेन जावपी भासाभासक
ह्मत्व दिल्यार तांचें गिन्यान वाडटलें. म्हत्वाचें निर्णय घेतना, ते विशींची
घोशणा करतना मंत्र्यांनीं मुख्यमंत्र्यां कडेन पयलीं उलयल्यार सरकारांतली
किजिलां, तंटे उणे जातले. सरकार ही नित्याची, फुडारा कडेन पळोवपाची
प्रक्रिया आसपाची, सकारात्मकता ते प्रक्रियेंतल्यान दिसपाची गरज आसा.

नव्या शिक्षण धोरणाचे बांदावळीचो आरंभ मनोहरबाब केंद्रीय मंत्री आसतनाच जाल्लो, शिक्षण हक्क कायद्याची जोड ह्या धोरणाक आसा. परीकर, पारसकरबाब हांकां शिक्षण क्षेत्रांत येवपी बदलांची म्हायती, कुळशळ्यांत विकासोत्तयान मेळिल्ली आनी तेन्नाच बालगर्भ, शिकवण्यो, देणग्यो घेवपा विशींची नेमावळ गोंयांत तयार जाल्या. भारतीया भाशा सुरक्षा मंत्राच्या मागणें वेत्यान नेमिल्ले सरकारी समितीच्या अहवालांत नवें धोरण चालीक लावपा विशीं, प्रादेशिक भासांतल्यो शाळा बंद पडटात ती म्हायती आसतली, उपरांत फुडल्या वावरा विशीं सुचोवण्यो शिंपणावळ मंत्री सुभाष शिरोडकार, पारसकरबाबांचे फुडारपणा खाला नेमणूक केल्ल्या समित्यांनी केल्या आसतल्यो.

शिक्षणात बदल हाडटना ८ वी, १० वी, १२ वे उपरांतच्या शिक्षणाचो नियाळ समितीन केला जाल्यार ताचो सरकारान बावीरसाणेंन बेगीन अभ्यास करचो, बदलांची म्हायती पालकांक दिवची. म्हत्वाचे बदल कुशळताय, वेवसाय शिक्षणांत जातले, पदवी मेरेनचे शिक्षण घेवपाची तुजवीज जातली, शिक्षणात भाशा शिक्षणाक म्हत्व येतलें. कुशळताय अभ्यासक्रमाचें विद्यापीठ हाडपाची तयारी करतना तें स्वतंत्र, केंद्र सरकाराची मान्यताय मेळिल्लें आसचें. गोंयांत फकत खेळांचे शिक्षण विद्यापीठा मेरेन शिक्षीतनी पावल्यार उत्तर, पूर्व कडल्या राज्यांवरी खेळगडे, प्रशिक्षकय मेळटले.

तें दितात?

जतनाय घेवची. खूब खेपे तीं परत येनात. पुस्तकांचो वास नाक तुप्त करता. छापील पुस्तकांच्या कांय फायद्यां भितल्लो हो एक.

हांव कसल्याय विशयांवेलीं पुस्तकां वाचतां. पात्सो दवरूंक ना. वैचारीक चड आवडीचीं. कविता आवडटात. हिंदी कविता अपुरबा-येचीं. संतकविता आवडटात. कांय वळी आपोआप परत परत पाठ जातात. आवडूंक मात जाय. कळूंक मात जाय. जिरोवंक मात जाय. ह्या काय वळींनी जिणेंत आनंदाचो जो पावस हाडला, ताचें वर्णन उतरांनी करुं नजो.

नाटकां हीं पळोवपाचीं आसतात तें बरें आसा. पूण एक साहित्यीक आनी नाटककार म्हूण हांवें खूब नाटकां वाचलीं. नाटकां वाचपाकूय एक मजा आसता. आपल्या मनाच्या रंगमंचाचेर आमी वाचतात तें नाटक घडटना पळेतात. थंय दृश्यां उदेंत आसतात. चित्रपट कसो. पयलीं कांय नाटकां मेळचनाशिर्लीं. आतां ह्यो संहिता पीडीएफ रुपांत इंटरनेटाचेर मोफत डाउनलोड करूंक मेळटात. ह्या मूळ इंग्लीश आनी आनी इंग्लीशींत अणकारिल्ल्या हेर विदेशी भाशांतल्या नाटकांतल्यान संवादाचे शक्तीचे जायते प्रवाह शिकूंक मेळटात. वाचनाची शक्ती ती ही. तीं आमकां वयर उखलीत आसतात. आमीच तांकां वेगांवक जाय.



मुकेश थळी
फोंडें

■ **Printed and Published by: Pramod Acharya** on behalf of Prudent Media (Goa) Pvt Ltd. **Printed at:** Elegant Offset Printers Pvt Ltd, Shed no. D2-31, Thivim Industrial Estate, Karaswada, Mapusa, Goa. **Published at:** Second Floor, Fourth Estate (Kamat Metropolis) St Inez, Panaji Goa.

■ Editor: Mahesh Mahadev Divekar (Responsible for selection of News under PRB Act)
■ Panaji Office: Second Floor, Fourth Estate (Kamat Metropolis) St Inez, Panaji Goa. Ph No. **2405952**

■E-mail: Bhaangarbhuin@gmail.com (For news), Bhaangarbhuineditorial@gmail.com (For Article)/Bhaangarbhuinadv@gmail.com (For Advt) **Disclaimer:** Except for the editorials above, all columns and letters represent the view of the concerned authors and do not necessarily reflect the view of Bhaangarbhuin's Editor, Publisher and Owners

कळंगूटे डेंग्यू अलर्ट जारी

दुर्येंस प्रतिबंधक उपाय येवजण आनी जागृती मोहीम सुरू

■ भांगरभूंय । प्रतिनिधी

म्हापशें : कळंगूटे फाटल्या कांय दिसां सावन डेंग्यू तशेंच जळारां पसून जावपी रोगां मदें वाड जावपाक लागल्या. ताका लागून भलायकी केंद्र आनी पंचायती वतीन गांवांत डेंग्यू अलर्ट जारी केला.

हे फाटभूयेर पंचायतीन ग्रामस्थांक आपली भलायकी राखची आनी दरेकल्यान जतनाय घेवपाचें आवाहन करून दुर्येंस प्रतिबंधक उपाय येवजण आनी जागृती मोहीम सुरू केल्या.



ह्या दुर्येंसां संबंदी जोर वा हेर लक्षणां दिसल्यार रोखडेंच भलायकी केंद्रांत वचून मलेरिया आनी डेंग्यूची चाचणी करून घेवची. तशेंच कोविडची लेगीत फुकट तपासणी सुरू आसा, अशें

कांदोळी मुळाव्या भलायकी केंद्रान कळयलां.

जळारां जावचींच न्हय हे खातीर विशेश जतनाय घेवप गरजेचें. घरच्या भोंवतणी नितळसाण दवरची.

सांठिल्ल्या उदकांत जळारां चड प्रमाणांत जातात. ताका लागून घरा भोंवतणी उदक सांठून दवरचें न्हय. कुलार, एसी, झाडांचीं वाजां, टायरांनी उदक सांठोव दिवचें न्हय, अशें आवाहन कळंगूट पंचायतीन केलां.

तशेंच सकाळीं भायर सरतना जळारां प्रतिबंधक क्रीम (मॉस्किटो रिपेलंट) वापरची, लांब कपडे घालचें, शक्य असल्यार जनेलांक जळारां प्रतिबंधक पड्डे लावचे, अशेंय आवाहन पंचायतीन केलें.

गांवांत कांय सुवातांचेर उदक

सांठिल्लें नदरेक पडल्यार हाची म्हायती भलायकी केंद्र आनी पंचायतीक दिवची. डेंग्यूचो हो प्रसार आडावपा खातीर एकठांय येवन काम करूया, अशें आवाहन डेंग्यू अलर्ट वरवीं केल्ल्याची म्हायती आदले सरपंच शॉन माटेंस हांणी दिली.

डेंग्यूचीं लक्षणां म्हळ्यार परत परत ओकूंक येवप, पोटांत दुखप, आंग तापप, तकली दुखप, काडामोड, स्नायू, हाडां दुखप, कांतीर फोट येवप अशीं आसात. डेंग्यू इडिस एजिप्ती ह्या जातीच्या जळारां वरवीं पातळटा.

शणै गोंयबाब सेवा केंद्रा वतीन कोंकणी राष्ट्रीय एकचार गीतांची कार्यावळ शेनवारा

■ भांगरभूंय । खबरां मेज

पणजी: शणै गोंयबाब सेवा केंद्र, सांवड्डें, कुडचडें हे संस्थेन वंदे मातरम् ही कोंकणी राष्ट्रीय एकचार गीतांची कार्यावळ आयोजीत केल्या.

शेनवार तारीख 6 ऑगस्ट, 2022 दिसा सकाळच्या 10 वराचेर 'गिरिश सभाघर' पावसकार इमारत हांगा ही कार्यावळ जातली.

कार्यावळीक डॉ. उदयबाब गांवकार (शिक्षण उपसंचालक), चेतनबाब आचार्य (कोंकणी म्हालागडे) आनी कृष्णा फडते (जेश्ट शिक्षक, निवृत्त) हे मानेस्त हाजीर आसतले. आतां मेरेन कार्यावळीक बरो प्रतिसाद मेळ्ळो.

कार्यावळ सगळ्यांक उक्ती आसा. हे कार्यावळीचो सगळ्यांनी आस्वाद घेवपाचें आवाहन केंद्र सचीव मोहनदास सावंत देसाय हांणी केलां.

खरपाल सरकारी मुळावे शाळेंत जाली मातीकाम कार्यशाळा



खरपाल हांगचे सरकारी मुळावे शाळेंत आयोजीत मातीकाम कार्यशाळेंत वांटेकार जाल्ल्या विद्यार्थ्यां वांगडा मार्गदर्शक नवसो परवार, प्रज्ञा दामले, अर्चना राऊत, गौरेश परवार.

■ भांगरभूंय । प्रतिनिधी

दिवचल: अभ्यासा वांगडा हेर कलागुणांचेरूय लक्ष दिल्यार येवपी पिळगी आतमनिर्भर जातली. दरेक विद्यार्थी वेगळो आसता, तांचे भितर कसलें ना कसलें कलागूण आसतात. तांच्या ह्या सुप्तगुणांक

वाव दिवप हें प्रत्येक शिक्षकाचें काम, अशें मातीकाम कलाकार नवसो परवार हांणी खरपाल हांगा उक्तायलें. सरकारी मुळावें विद्यालय - खरपाल हांगा आयोजीत केल्ल्या मातीकाम कार्यशाळेंत ते हाजीर आशिल्ले. हे कार्यशाळे खातीर बालभवनाचे शिक्षक नवसो परवार

हे मार्गदर्शक म्हणून हाजीर आशिल्ले.

हे कार्यशाळेंत चिकणमाती पसून त्रिकोण, चौकोन, गोल, लंबगोल, दंडगोल अशे खूबशे आकार करून विंगड विंगड जनावरां, सवणीं, फळां आनी भाजयो हांच्यो प्रतिकृती कश्यो तयार करच्यो हाचें सोपे तरेन मार्गदर्शन केलें. हे कार्यशाळेंत प्रात्यक्षीक

करतना विद्यार्थी बरेच रमिल्ले.

ही कार्यावळ येसस्वी करपा खातीर मुख्याध्यापिका प्रज्ञा दिनेश दामले, शिक्षिका अर्चना शैलेश राऊत, शिक्षक गौरेश गणपत परवार हांचें वेवस्थापन आनी मार्गदर्शन फावो जालें.

लोकमान्य टिळक पुण्यतीथ दिसाच्यो कार्यावळी

साने गुरुजी मुळावी शाळा, दिवचल



विद्यार्थ्यां वांगडा श्रुती नायक, कोमल सरप, मुख्यधापक चंद्रकांत चांदेकार, पुनम कुट्टीकार, अनिशा परमेकार. (विशांत वझे)

■ भांगरभूंय । प्रतिनिधी

दिवचल: साने गुरुजी प्राथमीक शाळेंत लोकमान्य बाळ गंगाधर टिळक पुण्यतीथ पाळ्ळी. मुख्यध्यापक चंद्रकांत चांदेकार हांचे हस्तुकी लोकमान्य टिळक हांच्या फोटोक हार घालून कार्यावळीची सुरवात

जाली. हे कार्यावळी निमतान शाळेंतल्या भुरग्यां खातीर टिळकाच्या गुणांचेर आदारिल्ली भेसवण सर्त आयोजीत केल्ली. हे सर्तींत पयलें इनाम आयान यदगोड, दुसरें इनाम जय जाधव आनी तिसरें इनाम रुद्रेश पिंगळे हांकां फावो जालें.

सर्ती खातीर परिक्षक म्हणून मिलन परब गांवकार आनी मितेश गांवकार आशिल्ले. शाळेची शिक्षिका रिधिमा पळ, कोमल सरप, पूनम कुट्टीकार आनी श्रुती नायक हांणी भुरग्यांक मार्गदर्शन केलें. कार्यावळीचें सुत्रसंचालन अक्षरा तलवार हिणें केलें.

सांगें- केपें पत्रकार संघान पाळ्ळी टिळक पुण्यतीथ



सांगें केपें पत्रकार संघा वतीन लोकमान्य टिळकांच्या फोटोक हार अर्पण करतना मानेरत.

■ भांगरभूंय । प्रतिनिधी

केपें: सांगें केपें पत्रकार संघा

वतीन लोकमान्य टिळक पुण्यतीथ कुडचडें हांगा पाळ्ळी.

ह्या वेळार मुखेल सोयरे

नादोडें-रेवोडेंच्या हायस्कुलाची लोकमान्य टिळक पुण्यतीथ

■ भांगरभूंय । प्रतिनिधी

दिवचल: स्वातंत्र्याचो मंत्र दिवपी आनी ब्रिटिशांक भियनाशिल्ले फुडारी लोकमान्य टिळक हांची पुण्यतीथ सरकारी हायस्कूल नादोडा रेवोडा हांगा पाळ्ळी.

ह्या वेळार माचयेर शाळेचे मुख्याध्यापक संजय दिवकार आनी जेश्ट शिक्षक सुभाष नायक आनी हेर हाजीर आशिल्ले. मानेस्तां हस्तुकीं दिवलीं पेटोवन श्री देवी सरस्वती पूजन केलें. उपरांत लोकमान्य टिळकांच्या फोटोक फुलांचो हार अर्पण केलो.

सुष्टी गांवस आनी दत्तात्रय माने ह्या विद्यार्थ्यांची लोकमान्य टिळकांची जीण आनी कार्य ह्या विशयाचेर भाशणां जालीं. लोकमान्य टिळकांचे जिणेचेर आदारून एक व्हिडिओचें सादरीकरण केलें.

कला आनी संस्कृती खातें पणजी वतीन नाट्यकला प्रशिक्षक ज्ञानेश्वर पारसेकार वरवीं बरयल्लें आनी दिग्दर्शांत केल्लें टिळकांचे जिणेचेर 'लोकमान्य टिळक' हें नाटकुलें यत्ना आठवेच्या विद्यार्थ्यांनी सादर केलें.

उपरांत शिक्षिका दिपाली महाले हांणी टिळकां विशीं आपले विचार मांडले.

निमाणें मुख्याध्यापक संजय दिवकार हांणी विद्यार्थ्यांनी टीळकां प्रमाण स्वाभिमाना, धैर्यशील आनी बरे विचार दवरचे अशें आवाहन करून टिळकांचे गूण दरेका विद्यार्थ्यांन आत्मसात करचे अशें सांगलें.

कार्यावळीचें सुत्रसंचालन शिक्षिका दिपाली मंगेश महाले हांणी केलें. विद्यार्थीनी गुंजन साईनाथ तळणकार हांणी उपकार मानले.

वाळपय सरकारी माध्यमीक विद्यालयांत स्मरणशक्त सर्त



वाळपय सरकारी माध्यमीक विद्यालयांत लोकमान्य टिळकांचे पुण्यतीथीक हाजीर आशिल्ले मानेस्त.

■ भांगरभूंय । प्रतिनिधी

वाळपय: सरकारी माध्यमीक विद्यालय वाळपय हांगा लोकमान्य टिळक पुण्यतीथ पाळ्ळी. हे संबंदी शाळेंतल्या पांचवी ते सातवी आनी आठवी ते धावी अश्या दोन गटांत स्मरणशक्ती विशींचे सर्त घेतली. कार्यावळीची सुरवात टिळकांच्या

फोटोक हार घालून जाली. उपरांत संगिताचे शिक्षक सुनील दिवकार आनी विद्यार्थ्यांनी देशभक्ती गीत सादर करून टिळकांक आर्मी ओपलीं. ह्या वेळार कार्यावळीचे अध्यक्ष, शाळेचे शिक्षक प्रशांत नायक हांणी भाशण केलें. शिक्षिका गीता गाडगीळ हांणी टिळकांचे जिणेचेर आपले विचार मांडले.

निराधारांक तरणाट्यांनी मजत करची

संदीप परब: झांटये महाविद्यालया वतीन समाजीक उपक्रम



झांटये महाविद्यालयाचे शिक्षक, विद्यार्थी हांणी निराधारां खातीर कपडे आनी हेर सामान जीवन आनंद संस्थेक (विशांत वझे)

■ भांगरभूंय । प्रतिनिधी

दिवचल: आयच्या विद्यार्थ्यांनी समाजाक मात्सो वेळ दिवचो आनी वायट प्रवृत्तीक आळ घालून पालक नाशिल्ल्यांक, अनाथ, निराधार आनी हेरांक युवकांनी मजत करची. समाजीक वचनबद्धताय राखीत सेवा करची आनी संस्थांकडेन ह्या निराधारांक व्हरून दिवचें, अशें जीवन आनंद संस्था कुडाळचे सरचिटणीस संदीप परब हांणी

सांगलें.

झांटये महाविद्यालयाच्या पालक शिक्षक संघ आनी राष्ट्रीय सेवा येवजण हांच्या जोड पालवान रस्त्यावेल्या निराधारांच्या पुनर्वसना खातीर फुडाकार ह्या विशयाचेर आयोजीत कार्यावळींत ते उलयताले. उपप्राचार्य राजेश आमोणकार, पालक संघाची दीपाली नावेलकार, सचीव डॉ. प्रवीण सावंत, कार्यावळ अधिकारी नयना सैल, नंदिनी कामत, आलिशा तावरीस, पृथ्वीराज

सरदेसाय ह्या वेळार हाजीर आशिल्ले.

परब हांणी, स्लायड शो वरवीं समाजीक सेवा कार्याची म्हायती दिली. ह्या वेळार निर्धारां खातीर शिक्षक, विद्यार्थी हांणी कपडे आनी हेर सामान भेटयलें.

आलिशा तावरीस हांणी सुत्रसंचालन केलें. राजेश आमोणकार, नयना सैल, डॉ. प्रवीण सावंत, सरदेसाय आनी हेरांनी ह्या वेळार आपले विचार मांडले. नंदिनी कामत हांणी उपकार मानले.

केपेंची नगराध्यक्ष सुचिता शिरवयकारान केली कन्हेयर बेल्टाची पळोवणी

■ भांगरभूंय । प्रतिनिधी

केपें: केपें पालिकेच्या कोयर प्रकल्पांतलो कोयर सेग्रीगेशन खातीर नवें कन्हेयर बेल्ट मशीन हाडिल्ल्यान ताची पळोवणी केल्या अशें केपें नगराध्यक्ष सुचिता शिरवयकार हांणी सांगलें.

केप्यां घराघरांनी वचून पालिका सुको आनी वोलो कोयर एकठांय करता. तो शिरवय हांगा प्रकल्पांत हाडून ताचें सेग्रीगेट करता. ह्यान पयलीं हें काम हातांत करताले. आतां सुडा वतीन 8 लाख रुपया खर्च करून नवें ड्राय वेस्ट सेटींग मशीन म्हळ्यार कन्हेयर बेल्ट हाडलां तातुंतल्यान सुको कोयर बरे तरेन सेग्रीगेट जाता. तशेंच कांय दिसां पयलीं पुलिकेन मायोमेतेशन प्लांट (500 कि.लो) बसयल्लो. हाची किंमत 27 लाख



केपें पालिकेच्या शिरवय हांगा कोयर प्रकल्पांत सुको कोयर सग्रीगेट करपा खातीर कन्हेयर बेल्ट हाडिल्ल्यान ताची पळोवणी करतना नगराध्यक्ष सुचिता शिरवयकार आनी हेर.

आशिल्ल्यान वेल्या कोयरा वरवीं गॅस निर्माण करता. केपें पालिकेक सरकारान ओपन डेफीकेशन फ्री म्हणून जाहीर केलां. हातूंत नगराध्यक्ष लक्ष घालता. हे विशीं नगराध्यक्ष सुचिता शिरवयकार हांणी, केपें पालिका वतीन घराघरांतलो

कोयर एकठांय करता. वेवस्थीत तरेन तो सेग्रीगेट करता. आतां सेग्रीगेशन मशीन आयिल्ल्यान ताचो फायदोय जातलो. केपें पालिका कोयर मुक्त दवरपाचें ध्येय आशिल्ल्यान हांगा कोर्णय कोयर उडयल्यार ताचेर खर कारवाय करपाचे आदेश तिणें दिले.



डॉ. के. ब. हेडगेवार विद्यालयांतल्या शिक्षकां वांगडा विद्यार्थी.

डॉ. के. ब. हेडगेवार विद्यालयांत लोकमान्य टिळक पुण्यतीथ

■ भांगरभूंय । प्रतिनिधी

फोंडें: डॉ. के. ब. हेडगेवार विद्यालयांत लोकमान्य टिळकांची पुण्यतीथ पाळ्ळी. हे कार्यावळींत शाळेचे मुख्यध्यापक सर्वेश्वर भैरली, मुखेल शिक्षक

साईप्रसाद आपटे आनी केतन गांवकार माचयेर हाजीर आशिल्ले.

लोकमान्य टिळकान देशा खातीर आपली पुराय जीण अर्पण केली, अशें शिक्षक केतन गांवकार हांणी सांगलें.

हे कार्यावळींत वैष्णवी नायक,

भार्गवी शिरोडकार, अरुनी शर्मा आनी आयुश नाडकर्णी ह्या विद्यार्थ्यांनी लोकमान्य टिळकांचे जिणेचेर आशिल्ल्यो काणयो सांगल्यो. सुत्रसंचालन अर्चा लवंदे हांणी केलें आनी उपकार धायमोडकार हांणी मानले.

वाळपय हेडगेवार शाळेंत टिळकांची पुण्यतीथ

■ भांगरभूंय । प्रतिनिधी

वाळपय: लोकमान्य टिळकाची पुण्यतीथ डॉक्टर केशव वळीराम हेडगेवार शाळेंत पाळ्ळी. यत्ना दुसरेचो विद्यार्थी आराध्य पांडुरंग नायक आनी यत्ना सवेचो विद्यार्थी अद्वैत अवभूत जोशी हांणी टिळकांची सुंदर भेसवण केल्ली. दुसरेचें श्रीया स्वप्नज देसाय आनी यत्ना पयलेंचें शाओनी स्मिदेश फडते हांणी टिळकांचे जिणेंतले म्हत्वाचे प्रसंग सांगले.

यत्ना सवेच्या विद्यार्थ्यांनी शिक्षिका प्रजल च्यारी हांच्या मार्गदर्शनाखाला टिळकांचे जिणेचें महात्म्य आनी कामाची वळख पटोवन दिवपी

वणटी पत्रकां तयार केलीं. ह्या वणटी पत्रकांचें अनावरण शाळेचे वेवस्थापन समितीचे सचीव तशेंच निवृत्त शिक्षक प्रकाश गाडगीळ हांचे हस्तुकीं जालें. टिळकांचे जिणेचेर शिक्षिका आरती गावडे हांणी उजेड घातलो.

फकत पुण्यतीथ वा जयंती दिसाच टिळकांची याद काडची न्हय. तांचे विचार आनी आचरण भुरग्यांनी आपले जिणेंत हाडचें अशें प्रकाश गाडगीळ हांणी सांगलें.

कार्यावळीची सुरवात टिळकांच्या फोटोचें पुजन करून जाली. कार्यावळीक शाळेचे शिक्षक, विद्यार्थी आनी हेर कर्मचारी हाजीर आशिल्ले.



एका पुस्तकाची सोदयात्रा

कोणत्या पुस्तकांत सोदून लेगीत मेळनात. दुर्मिळ अशीं पुस्तकां ग्रंथालयांत मेळनात, पूण अकस्मात मुंबय वा पुण्यांत वा हेर शारांनी म्हाका फूटपाथार चिमटीभर मोलांत मेळ्ळ्यांत. खरें म्हळ्यार त्या पुस्तकांचें मोल आसना. पूण, दिवपी विक्रेत्याक तें कळना. अकस्मात आपणाक जाय तें पुस्तक खूब वर्सांनी मेळ्ळें म्हण्टकच ताटातूट जाल्लें भुरगें मेळचें तसो विरहा उपरांतचो आनंद जाता.


1990 च्या दसकांत म्हजो कोंकणी म्हणी आनी वाक्प्रचार हांचें संकलन आनी अभ्यास करपाचो वावर चलतालो (आजून मेरेन सोंपूक ना). संकलन म्हण्टगीर त्या विशयावेलीं पुस्तकां एकठांय करप हें आयलेंच आनी हांवूय बी म्हणी आनी वाक्प्रचार हांचेर उजवाडाक आयिल्लीं कोंकणी पुस्तकांच न्हय तर मराठी, हिंदी आनी इंग्लीश भाशेंतलींय पुस्तकां एकठांय करपाच्या वावराक लागलों. म्हाका खबर आशिल्ल्या कोंकणी पुस्तकांची यादी व्हड नासली. कोंकणी म्हणीचें पयलें पुस्तक Florilegio dos Proverbios Concanies (कोंकणी म्हणींचो झेलो) 1922 वर्सा उजवाडाक आयिल्लें. आनीक दोन पुस्तकां Konkani Proverbs - V.P.Chavan-1922 आनी Konkani Proverbs and Idioms-S. S.Talmaki-1932 वर्सा उजवाडाक आयिल्लीं. हीं पुस्तकां मेळोवपाक म्हाका व्हडलीशी तकास पडली ना.

गुलाब प्रकाशनान काडिल्लें आनीक एक कोंकणी म्हणीचें पुस्तक Konkani Oparinchem Bhandar- Fr. Antonio Pereira, SJ.1985 हें म्हाका स. फा. फ्रेडी द कोरत हाणीं भेट म्हूण दिलें. कोची सावन उजवाडाक आयिल्लें कोंकणी म्हणी हें एन. पुरशोत्स मल्या हांचें पुस्तक म्हाका आर. एस. भास्कर हाणीं धाडून दिलें. अशे तरेन म्हजे कडेन कोंकणी म्हणी आनी वाक्प्रचार हांचीं पुस्तकां जमलीं. पांटलोभर!

2003 वर्सा गोवा कोंकणी अकादेमीन ‘कोंकणी म्हणीसागर’ हें मनोहरबाब पै धुंगट हांचें पुस्तक उजवाडाक हाडलें. हातूंत मनोहरबाबान म्हणी आनी वाक्प्रचार हांच्या पुस्तकांची वेवरी दिल्ली. हांतूतलीं सगळीं पुस्तकां म्हजे कडेन आसलीं सोडून स. कमला गजानन वाघ हांचें ‘आजीच्या सुपांतील मोती’ हें पुस्तक! ह्या पुस्तकाची मनोहरबाबान आपल्याक सगळ्यांत चड आवडिल्लें कोंकणी म्हणीचें पुस्तक म्हण तोखणाय केल्ली. बहुभाशाकोविद विद्वानान शिफारस केल्या देखून हें पुस्तक मेळोवपाच्या वावराक हांव लागलों. गोंयचीं सगळीं पुस्तक भांडारां उमथीं घालीं. हें पुस्तक खंयच मेळ्ळें नां. मागीर हांवें म्हजो मोर्चो गोंयच्या वाचनालयांकडेन व्हेलो.

थंयूय म्हाका अपेस आयलें. मुंबय, पुणे, कोल्हापूर हांगा पावटी मालव्यो. मुंबय, पुणेचे फुटपाथार पुस्तकां विकयां कडेन चवकशी केली, म्हज्या मुंबय, पुणे, कोल्हापूरचे आमिगांक चिठी बरयल्यो. पूण सगळ्यांचो नानाकार!

वर्सां वतालीं पूण ह्या पुस्तकाचो विशय तकलेंतल्यान वचनाशिल्लो. म्हजो एक आमिग आसा. पक्को मराठीवादी. आजूनय कोंकणीक मराठीची बोली बी म्हण्टा. पूण म्हज्या ह्या वावरांत खूब



आदारय करता. खंयूय गेल्ले कडेन मराठी, हिंदी, इंग्लिश म्हणीचीं पुस्तकां दिसत जाल्यार म्हजे खातीर विकतीं घेवन हाडटा. तो वर्सांन वर्स मराठी साहित्यसंमेलनाक वचपी आनी येतना पांच- स हजारांचीं पुस्तकां हाडपी. म्हजी आवडय तो जाणां. म्हाकाय तो गेल्ले फावटीं पुस्तकां हाडपी. खूपदां तो म्हाका आपल्याबराबर मराठी साहित्य संमेलनाक यो म्हण फाटीक लागता. आनी हांव ताका दरएक फावटीं नां म्हण्टों. त्या वर्सा पुण्याक महाबळेश्वराक मराठी साहित्य संमेलन भरिल्लें. म्हजो आमिगय ताका गेल्लो. अकस्मात

म्हाका सकाळीं 9 वरांचेर ताचो फोन आयलो. आमची कोन्करन्स रुमांत मिटिंग चलताली. आनिकूय वांगडी आशिल्ले. म्हजो मोबायल सायलंट मोडाचेर आशिल्लो. हांव भायर आयलों. तो सामको excited जावन उलयतालो. ‘आरे! तुजें जालां कितें?’ हांवें विचारलें. तो म्हणूंक लागलो तुजें ‘आजीच्या सुपांतील मोती’ हें पुस्तक मेळ्ळें. दोनच कांपी आशिल्ल्यो. दोनय घेवन उडयल्यो. एक तुका आनी एक म्हाका. हांवय सामको excited जालों. म्हजो आमिग केन्ना काय गोंयांत येता अशें म्हाका जालें.

दुसऱ्या दिसा ऑफिसाक दांडी मारुन हांव ताच्या स्वागताक सकाळीं कोंकण रेल्वेच्या मडगांव स्टेशनार हजर. ताका म्हजीं स्वार्थीपणां कळ्ळीं. हांव आपल्या खातीर न्हय तर पुस्तका खातीर आयलां हें ताका कळपाक वेळ लागलो नां. डब्यांतल्यान देंवतनाच ताच्या हातांत तें पुस्तक आनी चिकीची कास आसली. पुस्तक पळयतगीर म्हजो ‘आनंद गगनांत मावेना’ असो जालो. केन्ना काय घरा येवन पुस्तक वाचनशें जाले. कोलो पडलो उशेलांत तशी म्हजी गत जाल्ली. पुस्तकांत हांव



गुतून पडलों. श्रीमती कमला गजानन वाघ हांचें ‘आजीच्या सुपांतील मोती’ हें संकलन 1995 वर्सा उजवाडाक आयलें. कमलाबायची आवय बया आमोणकार हिच्या तोंडांत चांटेपावलाक म्हणी आसताल्यो. आपले आज्ञेन शिंविरिल्लीं मोतयां पुस्तक रुपान ताणीं वाचप्यांक दिल्यांत. प्रसंग मांडपाची तांची शैली सोबित आसा. तांतल्यान म्हणीचो अर्थ स्पष्ट तर जाताच पूण त्या काळच्या समाजाचें दर्शन आमकां घडटा. ह्या संकलनांत वट्ट 267 कोंकणी म्हणी आसात. ह्या संकलनांत कोंकणी म्हणींचो अर्थ मराठींतल्यान दिला. आयज जेन्ना- जेन्ना तें पुस्तक हांव हातांत घेतां तेन्ना- तेन्ना हें पुस्तक मेळोवपाक हांवें आनी म्हज्या इश्टांनी घेतिल्ली तकास आनी उपरांत मेळटकच जाल्लो आनंद म्हाका याद जाता.



सखाराम शेणवी बोरकार

9923306751

आयचीं भुरगीं वाचतात ?



आतांचीं चडशीं भुरगीं कांयच वाचूक वचनात. वाचनाच्या जाग्यार तांकां मोबायल दिस्यार व्हिडीओ पळयतात. तांचे लक्ष सामकें मोबायलांत. आवय- बापूय सांगतात ‘मोबायल बंद कर आनी मात्शें पुस्तक वाच’ जाल्यार तीं काना-मनार घेनात. हाचो परिणाम तांच्या अभ्यासाचेर जाता.

सगल्या शाळांनी पुस्तकालय आसता, पूण ताचो वापर सगलेच विद्यार्थी करतात अशें ना. तांकां जाय तेन्नाच ते वचून वाचतात. शाळेंत एक तासिका (Period) पुस्तकालयाचो आसता तेन्ना शिक्षिकेन भुरग्यांक पुस्तकालयात व्हरूंक जाय आनी विद्यार्थ्यां कडल्यान वाचन करुन घेवंक जाय. वेळ पडल्यार वाचन सर्त लेगीत घेवं येता. तशें केल्यार विद्यार्थ्यांक वाचनाची उमेद येतली (आवड लागतली आनी तांकां व्हड जाता जाता वाचन कितलें गरजेचें आसा तें कळटलें. आताचीं थोडीं भुरगीं परिक्षे दिसांनी टिचरीन/ सरान दिल्लें चोपडेर बरोवन घेता आनी तेंच पाठांतर करुन परिक्षेंत बरयतात. पेपर हातांत येता तेन्ना टिचरीन दिल्लें थोडेंच आयलां, हें तांकां कळटा. उरिल्लो पेपर कळना म्हणून विद्यार्थी तो अर्धकुटो बरोवन वर्गांतल्यान भायर सरता ते तडक घरा कडेन वता आनी ओग्री वचून बसता.

आवय- बापूय विचारतात, कितें जालें? ओग्री कित्याक बसला? तेन्ना तांच्या तोंडातल्यान रागाची उतरां भायर सरतात. पेपराचेर कितें आयलें तें कांयच कळना. सगळें पुस्तकांतलें घाल्लें तांणी. हांवें पाठ केल्लें तें येवकूच ना.

त्या उतराचेर आवय- बापूय तांकां सांगतात म्हणून तुका सांगतालीं आमी, पुस्तक वाच म्हणून. पूण तू आमकां परत्या परते दितालो. आतां कळ्ळें मरें वाचन कितलें गरजेचें आसता तें.

शाळेंतले शिक्षक विद्यार्थ्यांक असायनमेंट (Assignment) करुन हाडूंक लायतात तेन्ना तीं इंटरनेटार वचून म्हायती एकठांय करतात. तांचो स्क्रीनशॉट मारुन असायनमेंट करपाक दिला ताचेर बरयतात. बरयता बरयता तांकां कळटा की ही म्हायती घेतल्या ती सारकी ना. दुसरे कडल्यान पळोवया. तातूंत दोन ओळी सारक्यो आसतात आनी उरिल्ली कित्या कित्यें. स्क्रीनशॉट मारचे पयलींच वाचून पळयल्लें जाल्यार बरें जाता आशिल्लें, अशें भुरग्यांक दिसता. कांय जाण एकेच वेबसायटी वयली म्हायती घेता आनी मागीर असायनमेंट एकेच तरेची जाता. आमच्या भुरगेपणांत “चांदोबा” म्हूण गोष्टीचें पुस्तक आशिल्लें आनी आमी तें वाचताले. पूण तातूंतली एक गोष्ट विक्रम वेताळ ही आमी परत परत वाचतालीं. ती वाचून आमकां तोंड-पाठ जाल्ली. वाचन म्हटले की सगले तरेचें आयलें. दिसाळें. पयलीं नोकरेक रेल्वेचेर वताले तेन्ना पेपर घेवन वाचन करीत वताले. तांकां पळोवन ताच्या शेजाराक बशिल्लोय वाचन करतालो. दुसरे म्हळ्यार नाटकाची येसाय. ती घेता तेन्नाय नाटक बसोवपी कलाकारा कडल्यान वाचन करुन घेताले. पाठांतर, वाचन बरें आसल्यार नाटक बसोवंक बरें मेळटा. अशे तरेन वाचन करचें पडटा.

आतांचीं भुरगीं वाचन करताना तांकां सगलें आयतें जाय पडटा. वाचनाची सवय दवरल्यार सगल्यांक बरें, नाजाल्यार आमच्या सारक्यांचे बरयल्लें आतांचीं भुरगीं वाचतली? वाचनाची सवय आसल्यार वाचत चडये.



दीपक सीताराम शिरोडकार

9527557172



कोंकणीच्या दरेका कलाकाराक तेंको दियात शिव नायक

गोंय ही कला आनी कलाकारांची परजळपी भांगराळी भूंय. गोंयच्या दरेका गांवांत आमकां एक तरी गुणस्त कलाकार पळोवंक मेळटा. तातूंतलोच एक मंडू- डॉंगरे वयलो गायक, संगीतकार शिवसागर कमलाकांत नायक. ल्हानपणाच्यान पं. जितेंद्र अभिषेकी हांचें संगीत आयकत ताच्या प्रवासाची सुरवात जाली. आयज गोंयभर गायक म्हणून ताणें नामना जोडल्या. गायनाचे पयलें पावलें ताणें शाळेंतल्या देशभक्ती गायन सर्तींत वांटेकार जावन उबारलें. उपरांत णववी आनी धावेक अभ्यासाच्या भारा खातीर थांबले. पूण ताणें गायना पूर्णविराम लागूंक दिवंक ना. बारावी विज्ञानाचे शिक्षण घेताना गायन सर्तींत वाटेंकार जावन ताणें दुसरें इनाम मेळयलें. पुराय बारां वर्गां मदीं इनाम मेळटलें आनी आपूण गायन करूं शकतां अशें ताका दिसूंक नासलें. उपरांत खाडोळ्यां महाविद्यालयांत सूक्ष्मजीवशास्त्रांत पदवी मेळयतना फनवीकाक जावपी संगीत कार्यावळींत वांटेकार जावन ताणें इनामां जोडलीं.

शिक्षक आनी इश्टांच्या मार्गदर्शना खालां शिवसागर हाणें 2017 वर्सा शास्त्रीय गायन शिकपाक सुरवात केली. फकत गायनूच केलें म्हणून जायना वांगडा एखादें वाद्य शिकल्यार खूब फायदो जातलो,

अशें दिशिल्ल्यान तांणे गिटाराचें शिक्षण घेतलें. ते घेवन तो गीत म्हणपाक शिकलो. गीत मोबायलांत रिकॉर्ड करुन आपल्या युट्यूब चॅनलाचेर अपलोड करपाक ताणें सुरवात केली. फकत मोबायलाचेर रिकॉर्ड करुन उपकारना, हे खातीर तें कशें रिकॉर्ड करप तें तो शिकलो. मायक आनी साधारण स्टुडिओ जाय पडटा, हें ताका कळ्ळें. शिकतना हें सगलें घेवप शक्य नासले, पूण बचत केल्ल्या पयश्यांनी ताणें आपलो पयलो कंटेनसर मायक घेतलो आनी कारायोके ट्रॅक्टाच्या आदारान पदां युट्यूबावर घालपाक

कलाकार

लागलो. पूण कोंपीरायटा खातीर अडचणी येताल्यो. तातूंतल्यान वाट काडपाक ताणें स्वता संगीत निर्माण करपाचें चिंतलें. युट्यूबाचेर मोबायलाच्या माध्यमांतल्यान कशें गीत रिकॉर्ड करतात, हें शिकून घेतलें आनी ताणें पयलेंच खेपे ‘भावा तुका याद आसा अठरा जून’ ह्या गीताक संगीत दिलें. उपरांत 2018 वर्सा ताचें पयलें गीत ‘नरकासूर एन्थम’ आयलें. ताणें हें पुराय गीत फकत मोबायलाचेर निर्माण केल्लें. उपरांत ताची ‘शिमोत्सव 2019’ आनी ‘शिमोत्सव 2020’ ह्या गीतांनी भरपूर नामना जोडली. ताणें ‘कित्या खातीर’, ‘कित्या तूं’, ‘पावसाच्या दिसांनी’, ‘लइराई माय गे’, ‘यादी’ ह्या गाजपी कोंकणी गीतांक म्होवाळ आवाज दिला. सद्या ताचें ‘Folk Unplugged’ हें गीत खूब ट्रेंडिंग जाता. रोहीत गवंडी ह्या नामनेच्या गायकाच्या मार्गदर्शना खालां ताणें

कोंकणी संगीत विश्वांत पावल दवरलां. मयुरेश साळगांवकार ह्या संगीत निर्मात्या वांगडा ताणें अक्षय नायकाचे ‘यो मोगा’ ह्या गिताचें रिकेक केलां.

‘युवा महोत्सव’, ‘उर्बा’ आनी हेर सर्तींनी वांटेकार जावन शिवसागरान इनामां जोडल्यात. खूबश्या घरांनी संगीताच्या मळार फावो तो आदार मेळना, पूण ताका ताच्या घरच्यांनी खूब मजत केल्या. आपल्या स्वताच्या Shivaba स्टुडिओच्या कामा खातीर खासा ताका पयश्याच्या बाबतीन ताचो भाव शिवदीप नायक हांणी खूब मजत केल्या. कोंकणी भास आनी संगीताक दर्जेदार पावण्यार पावोवपाचें ताचें सपन आसा. ते खातीर तो मेहनत करता. जर कोणाक संगीताची आवड आसा जाल्यार ताणें शाळेंत आसतानाच तयारी करपाक जाय. सगळ्यां लागीं एकूच मागणे हें म्हणजे कोंकणी संगीताक आनी कोंकणी खातीर वावुरपी गोंयच्या दरेका कलाकारांक तेंको आनी मोग दियात, अशें ताणें सांगलें.

ताणें गायिल्ल्या गीतांचो व्हिडियो तुमका ताच्या Shiv Naik ह्या युट्यूब चॅनलार आनी Shiw___ ह्या इंस्टाग्रामाचेर पळोवंक मेळटलो. तशेंच जर कोणाकूय तुमचें संगीत रिकॉर्ड करूंक जाय जाल्यार तुमी ताच्या Shivalva स्टुडियोंत वचून रिकॉर्ड करूं शकतात.



विष्णू नावेंकार

7709868431

गोवा मराठी चित्रपट महोत्सव फाल्यांच्यान

मुख्यमंत्री प्रमोद सावंत हांचे हस्तुकीं उक्तावण

22 सिनेमा, तीन संवसारीक प्रीमियर



भांगरभूंय । खबरां मेज

पणजी: कोवीड काळाक लागून फाटलीं दोन वर्सां जावंक नाशिल्लो गोवा मराठी चित्रपट महोत्सव अदूं उमेदीन मनयतले. ह्या महोत्सवाचें अदूं 13 वें वर्स आशिल्ल्यान 5, 6 आनी 7 ऑगस्टाक पणजी हांगच्या आयनॉक्स आनी मॅकेनिझ पॅलेसांत हो महोत्सव जातलो.

मुखेल प्रायोजक आयएफबी आशिल्ल्या अदूंच्या 13 व्या गोवा मराठी चित्रपट महोत्सवत 22

‘सहेला रे’ ह्या चित्रपटाच्या संवसारीक प्रिमियरान महोत्सवाची सुरवात जातली. 5 ऑगस्टाक आयनॉक्सांत मुख्यमंत्री प्रमोद सावंत हांचे हस्तुकीं गोवा मराठी चित्रपट महोत्सवाचें उक्तावण जातलें. कला आनी संस्कृती मंत्री गोविंद गावडे हे ह्या वेळार मानाचे सोयरे म्हणून हाजीर आसतले. उक्तावण सुवाळ्या वेळार जेरड अभिनेते अशोक सराफ हांकां कृतज्ञता पुरस्कार भेटयतले.

ह्या सुवाळ्यांत मराठी चित्रपट दुनियेंतले 50

दिग्गज हाजीर रावतले. अमृता खानवीलकर, प्रसाद ओक, उमेश कामत, सुहास जोशी, अनिकेत विश्वासराव, किशोर कदम, मृण्मयी गोडबोले, हेमांगी कवी, जितेंद्र जोशी, नीना कुलकर्णी, सिद्धार्थ मेनन, नेहा पेंडसे, हृता दुर्गुले, मृणाल कुलकर्णी, मृण्मयी देशपांडे, छाया कदम, मोहन आगाशे, राहुल देशपांडे हांचे वांगडा हेर जायते कलाकार गोवा मराठी चित्रपट महोत्सवाक हाजीर रावन ह्या महोत्सवाची सोब वाडयतले.

सगळ्या चित्रपटांचे दिग्दर्शक आनी कलाकार महोत्सवात हाजीर रावन महोत्सव प्रतिनिधी वांगडा संवाद साधतले. रवी जाधव, गजेंद्र अहिरे, संजय जाधव, आदित्य सरपोतदार हे दिग्गज दिग्दर्शक महोत्सवाक हाजीर रावतले.

13 व्या गोवा मराठी चित्रपट महोत्सवांत 3 चित्रपटांचे संवसारीक प्रीमीयर पळोवपाक मेळटले. हातूंत उक्तावणा वेळार दाखोवपी सिनेमा ‘साहेला रे’ वांगडा ‘क्रिटो आजी’ आनी समारोपाचो सिनेमा ‘पिल्लू बॅकलर’ हांचो आसपाव आसा. तशेंच न्यूयॉर्क आनी मेलबर्न हांगच्या चित्रपट महोत्सवांत वांटेकार जाल्ल्या ओंकार बर्वे दिग्दर्शांत डाइड ह्या सिनेमाचो आशिया प्रिमीयर प्रदर्शीत जातलो. गोंयचे युवा दिग्दर्शक साईनाथ उस्कर्यकार हांचो कान्स हांगा प्रदर्शीत जाल्लो वाघरो हो लघुपट पळोवपाची संद महोत्सव प्रतिनिधींक मेळटली.

अदूं राष्ट्रीय पुरस्कार फावो जाल्ल्या चार सिनेमांचे प्रदर्शन महोत्सवांत जातलें. हातूंत ‘मी

विश्वासराव’ (उत्कृश्ट ध्वनी संयोजन आनी उत्कृश्ट दादलो पारवगायक राष्ट्रीय पुरस्कार), ‘जून’ (सिद्धार्थ मेनन, परीक्षकांचो विशेश पुरस्कार फावो जाला), ‘गोदा काठ’ (किशोर कदम, पक्षिकांचो विशेश पुरस्कार फावो जाला), ‘गोष्ट एका पैठणीची’ (उत्कृश्ट मराठी पुरस्कार फावो जाला) ह्या सिनेमांचे प्रदर्शन जावपाचें आशिल्ल्यान राष्ट्रीय पुरस्कार फावो जाल्ल्या कलाकारांक ह्या वेळार भोवमानीत करतले.

गोवा मराठी चित्रपट महोत्सव संचालक संजय

शेट्टे हांणी, गोवा मराठी चित्रपट महोत्सव म्हळ्यार मराठी चित्रपट सुट्टींतले दिग्गज कलाकार आनी चित्रपट प्रेमी हांचें एक आगळें वेगळें अशें संमेलन थारतलें अशें तांणी सांगलें. गोवा मराठी चित्रपट महोत्सवा खातीर ऑनलाइन आनी प्रत्यक्ष प्रतिनिधी नोंदणी खातीर सुरवात जाल्ल्यान हाका बरो प्रतिसाद मेळिल्ल्याचें शेट्टे हांणी ह्या वेळार सांगलें.

दयानंद कला केंद्रा वतीन रवी नायक आनी सुभाष फळदेसाय हांचो भोवमान



मंत्री रवी नायक आनी सुभाष फळदेसाय हांकां भेट वस्तू भेटयतना मोर्तू नायक. वांगडा अलक फळदेसाय, बंटी उडेलकार आनी नवीन खांडेपारकार.

■ भांगरभूंय । प्रतिनिधी

कुडचडें: फाटल्या पांच दशकां सावन कला आनी संस्कृती मळार वावुरपी कुडचडेंचें दयानंद कला केंद्र सध्या आपलो भांगरा कीर्ती म्होत्सव मनयता. केंद्रचे वाटचालीक आपलें योगदान दिवपी आश्रयदाते आनी बरें मागतल्यांचो भोवमान केंद्रा वतीन करतात. ताचोच एक वांटो म्हणून केंद्राचो अध्यक्ष एम व्ही नायक हांणी कृशी मंत्री रवी नायक आनी समाज कल्याण मंत्री सुभाष फळदेसाय हांची तांच्या घरा वचून भेट घेवन तांकां केंद्रा वतीन मानचिन्हां आनी भेट वस्तू भेटयल्यो.

रवी नायक हाचें दयानंद कला केंद्राच्या विस्तार कामाक व्हड योगदान दिलां. केंद्राचे वांगडी सुभाष

फळदेसाय हाचें गुरू आनी वर्ग इश्ट आसात. ताकां केंद्रान प्रकाशीत केल्ली पुस्तकां भेटयलीं. केंदान सादर केल्ल्या प्रस्तांकांक आपले सदांच सहकार्य आसतलें अशें फळदेसाय हांणी नायक हांका सांगलें.

रवी नायक आनी फळदेसाय हांका मेळपाक गेल्ल्या दयानंद कला केंद्राच्या शिश्टमंडळान सचीव बंटी उडेलकार, भांडारी नवीन खांडेकार आशिल्ले. गोंयचे पयले मुख्यमंत्री भाऊसायब बांदोडकारा हांच्या नांवान सुरू जाल्ली दयानंद कला केंद्राक राज्य सरकाराचे राज्य युवा पुरस्कार, राज्य सांस्कृतीक संस्था पुरस्कार फावो जाल्यात. संस्थेक ५० वर्सा पुराय जाल्ल्या खातीर गोंय विधानसभेंत संस्थेचें अभिनंदन करपी थाराव पास केल्लो.

पत्रकार चुको दाखोवन दितात म्हणून सुदारणा जाता: रेबेलो



टिळकांच्या फोट्याक फुलां हार घालतना नगराध्यक्ष सायमन रेबेलो. वांगडा नगरसेवक रमाकांत नायक गांवकार, बबेश बोरकार, अजीत पेंणीणकार, सुभाष महाले आनी संतोष गांवकार.

■ भांगरभूंय । प्रतिनिधी

काणकोण: पत्रकार चुको दाखोवन दितात म्हणून तांचेर रगार जावून उपकरना. तांणी दाखोवन दिल्ल्या चुकांक लागून सुदारणा घडोवन हाडपाक मजत जाता अशें काणकोण पालिका मंडळाचो नगराध्यक्ष सायमन रेबेलो हांणी सांगलें. काणकोण पत्रकार संघान टिळक पुण्यतीथ निमतान सोमाराक पत्रकार दीस मनयलो. हे कार्यावळींत मुखेल सोयरे म्हणून ते उलयताले.

कामाक्षी डिजिटल पॉयंट हांगा जाल्ले हे कार्यावळींत काणकोण पालिकेच्या चावडी वॉर्डाचो नगरसेवक रमाकांत नायक गांवकार, पत्रकार संघाचो अध्यक्ष बबेश बोरकार, ज्येश्ठ पत्रकार अजीत पेंणीणकार, सुभाष महाले, संतोष गांवकार, हरिशचंद्र खोलकार, बॅनार्ड फर्नांडीस, धैरज काणकोणकार, आबेल बारेंटो, देविदास गांवकार, ज्येश्ठ नागरीक मंचाचो वांगडी नातविदाद डिसो हाजीर आशिल्लो.

पत्रकारांनी दोनूय बाजू आयकून खबरो दिल्यार ते पत्रकारितेक बरो

फुडार आसता अशें रमाकांत नायक गांवकारान सांगलें. पत्रकार कक्ष आशिल्ली काणकोण पालिकेची पोरणी इमारत मोडल्या. नवे इमारतींत पत्रकारांक खासा सुवात दितले अशें तांणी सांगलें. लोकमान्य टिळक, आगरकर हांची पत्रकारिता खर आशिल्ली. गोंयांतले पत्रकारितेक माधव गडकरी, नारायण आठवले हांची चालना दिली. सध्याचे संपादक आयज एका दिसाळ्यांत जाल्यार दुसऱ्या दिसा दुसऱ्या दिसाळ्यांत वतात. कांय पत्रकार राजकारण्याचे हस्तक जातात. अशी तरेचे पत्रकारितेने लोकशाय तिगची ना अशें अजीत पेंणीणकार हांणी सांगलें.

कार्यावळींत काणकोणच्या सगेंस्त पत्रकारांक आर्गां ओपलीं. सुभाष महाले, नातविदाद डिसा हांची भाशणा जालीं. पंचायत वेंचणुकेची आचार संहिता लागू आशिल्ल्यान सादे तरेन पत्रकार दीस मनयलो. काणकोण पत्रकार संघाचो वर्धापन दीस कार्यावळ व्हडा प्रमाणांत मनयतले अशें बबेश बोरकारान सांगलें. मानेस्तांक रेश्मी भंडारीन फुलां तुरे भेटयले. सूत्रसंचालन संजय कोमरपंत हांणी केलें आनी बॅनार्ड फर्नांडीस हांणी उपकार मानले.

ज्येश्ठ नागरीक आनी दिव्यांगा खातीर घरा मतदान करपाची वेवस्था करची



■ भांगरभूंय । प्रतिनिधी

शिबोले: विधानसभा वेंचणुके भशेनूच पंचायत वेंचणुके खातीर ज्येश्ठ नागरीक आनी दिव्यांक मतदारांक तांच्या घरांतल्यान मतदान करपाची वेवस्था करपाची मागणी सध्या जावपाक लागल्या. विधानसभा वेंचणुके वेळार वेंचणुक आयोगाचे अधिकारी घरांनी वचून ज्येश्ठ नागरीक आनी दिव्यांगा कडल्यान मतदान करून घेताले. ताका लागून मतदान केंद्रांत वचपाची तकालस तांका जाली ना.

पंचायत वेंचणुके खातीर अशीच वेवस्था करपाची गरज आसा. मात अजून मेरेन तशी वेवस्था केल्ली ना वा ते खातीर अधिसूचोवणीय काडिल्ली ना. ओशेल पंचायत वेंचणुकेंत आशिल्लो एक उमेदवार

मंगेश चोडणकार हांणी ही वेवस्था करपाची मागणी केल्या. वेंचणुकेंत दर एक मत म्हत्वाचें आसता. ज्येश्ठ नागरीक वा दिव्यांक पंचायत वेंचणुके वेळार मतदान केंद्रांनी वचून मतदान करपाक येनात. तेन्ना तांका घरांतूच मतदान करपाची वेवस्था करपाची गरज आसा अशें तांणी सांगलें.

पंचायत वेंचणुके खातीर जो उमेदवार जैतिवंत थारता ताका सामक्या कमी मतांच्या फरकान जैत मेळटा. अश्या वेळार एक मत लेगीत निर्णायक थारपाक शकता. ताका लागून ज्येश्ठ नागरीक आनी दिव्यांगा खातीर घरांत मतदान करपाची वेवस्था करपाची सामकी गरज आसा. मतदानाची तारीख लागीं येवपाक लागल्ल्यान वेंचणूक अधिकार्यांनी अशी वेवस्था करपा खातीर पावलां घालचीं अशें चोडणकारान मागलां.

						
गोंय सरकार						
पर्यटन खातें						
पर्यटन भवन, पाटो, पणजी-गोंय						
फोन (०) ८३२-२४९४२००		फॅक्स: ००९१ (०) ८३२-२४९४२२७				
ईमेल: dir-tour.goa@nic.in		वॅब: Web:www.goatourism.gov.in				
क्र. एन५/३ (८६५)/२०२२-डीटी/ ऑगस्ट ०२, २०२२						
आदेश						
वेवसाय सोंपो करपाचे दृश्टीकोणांतल्यान नोंदणी/नुतनीकरणाची प्रक्रिया सोंपी करून वेगळ्यावेगळ्या पर्यटन सेवांचें सद्याचें पालन उणें करपाक सरकारी मान्यताय हाचे वरवीं दिल्या.						
सध्या नवीन नोंदणी/नुतनीकरणा खातीर आवश्यक आशिल्ले वेगळ्यावेगळ्या पर्यटन सेवां कडेन संबंदीत दस्तावेज तर्कसंगत आनी उणो करपाचो निर्णय घेतला, आनी नवी नोंदणी/नुतनीकरणा खातीर सुदारीत दस्तावेज सकयल तपशीलवार दिल्यात;						
नोंदणी करपा खातीर सादर करपाचे दस्तावेज						शेरो
अनु. क्र.	हॉटेल नोंदणी	१	सध्या	वेवसाय करपाक सोंपेंपणान सुदारलां		
			नवें	नुतनीकरण	नवें	नुतनीकरण
१.	थळावे संस्थेन जारी केल्ल्या वेपारी परवान्याची प्रत.		हय	हय	ना	ना
२	उजो पालोवपी आनी आपत्कालीन सेवा संचालनालया कडल्यान वैध एनओसी.		हय	हय	ना	ना
३.	टॅरीफ कार्डांची प्रत (चालू अर्थीक वर्सा खातीर).		हय	हय	ना	ना
४.	मालकी दस्तावेज (जर सुवातेची मालकी आसल्यार)- टायटल डीड जशें की गिफ्ट डिड्स वा सेल डिड्स वा फॉर्म I आनी XIV वा घर कर पावती वा लीज आनी परवानो करार (भाडें पट्टीचेर आसल्यार) वा जागेच्या धनया कडल्यान एनओसीची नोटरी केल्ली प्रत.		हय	ना	हय	ना
५.	गोंय राज्य प्रदूशण नियंत्रण मंडळा कडल्यान एनओसी.		हय	हय	ना	ना
६.	थळ रेखाटन वा आराखड्याची प्रत.		हय	ना	ना	ना
७.	जीएसटी नोंदणी (लागू आसल्यार)		हय	ना	हय	ना
८.	गोंय दर्यादेगे वाठार वेवस्थापन प्राधिकरणा कडल्यान वैध एनओसी (हॉटेल दर्यादेगेच्या नियमन वाठारांत आसल्यार).		हय	ना	ना	ना
९.	सी-फॉर्म नोंदणी (नवे नोंदणी बाबतींत, सी-फॉर्म नोंदणी ९० दिसांचे कालावधीत सादर करची पडटली)		हय	ना	ना	ना
१०.	अर्जदाराचें आधार कार्ड/ वा हेर खंयचोय आयडी पुरावो		ना	ना	हय	ना
	सादर करपाच्या कागदपत्रांचो सारांश	९	४	३	०	
अनु. क्र.	ट्रॅव्हल एजंट नोंदणी	२				
१.	नगरपालिका/पंचायत परवानो वा वेपार कर पावती		हय	हय	ना	ना
२.	वेवसायाची उलाढाल थारावपा खातीर फाटल्या अर्थीक वर्सा खातीर दाखल केल्ल्या येणावळ कराची प्रत/चार्टर्ड अंकावण्टंट प्रमाणपत्र.		हय	हय	ना	ना
					आमचे कडेन एक समान फी आसल्यार.	
३.	पर्यटकांक दिवपाच्या सेवांचो तपशील.		हय	हय	ना	ना
४.	येरादारी संचालनालयान जारी केल्लो प्रवास एजंट परवानो (लागू आसल्यार)		हय	हय	ना	ना
५.	रजिस्ट्रार ऑफ कंपनीज वा पार्टनरशीप डीड वा एलएलपी (लागू आसल्यार) कडल्यान इन्कॉर्पोरेशनाचें प्रमाणपत्र.		हय	हय	हय	ना
६.	जीएसटी नोंदणी (लागू आसल्यार)		हय	हय	हय	ना
७.	मालकी दस्तावेज (जर सुवातेची मालकी आसल्यार) वा भाडेपट्टी कराराची प्रत (जागो भाडेंतत्वाचेर आसल्यार)		हय	ना	ना	ना
८.	हेर येरादारी अधिकारी/ट्रॅव्हल एजंट/आयएटीए कडल्यान तांचे वतीन सुवात बूक करपा खातीर अधिकार पत्र (विमान कंपन्यांक बुकींग दिवपाच्या प्रकरणांत)		हय	हय	ना	ना
९.	ताळेबंद आनी प्रवास वेवसाया कडेन संबंदीत फायदो आनी लुकसाण विवरण कंपनी कायद्या प्रमाण (लागू आसल्यार).		हय	हय	ना	ना
१०	अर्जदाराचें आधार कार्ड/ वा हेर खंयचोय आयडी पुरावो.		ना	ना	हय	ना
	सादर करपाच्या कागदपत्रांचो सारांश	९	८	३	०	
अनु. क्र.	उदका खेळ नोंदणी	३				
१.	प्रती प्रवासी आनी कामगार वांगड्यांक २.०० लाख रुपयांचो विमो.		हय	हय	हय	हय
२.	जहाजाचो विमो.		हय	हय	हय	हय
३.	तांच्या अधिकारक्षेत्रा प्रमाण बोट जहाज/उदक खेळां कार्यावळी चलोवपा खातीर बंदर खावें, पणजीची एनओसी प्रत.		हय	हय	ना	ना
४.	नॅशनल इन्स्टिट्यूट ऑफ वॉटर स्पोर्ट्स (एनआयडब्ल्यूएस), आल्तीन पणजी/मान्यतायप्राप्त एजन्सी कडल्यान जिवीत वाटावपी तंत्र प्रमाणपत्रां.		हय	हय	हय	हय
५.	एनआयडब्ल्यूएस /मान्यतायप्राप्त एजन्सी कडल्यान बोट चलोवपाचो परवानो.		हय	हय	हय	हय
६.	उदकांतल्या खेळांचे प्रिंटेड दर पत्रकाची प्रत कृती.		हय	हय	ना	ना
७.	बोट/उदक चलोवप्याक नुस्तें वेवसाय खातें, पणजी, गोंयची एनओसी प्रत (खेळाचें उपक्रम दर्जा/न्हंय/अंतर्देशीय उदक/ दर्यादेग वाठार आसल्यार).		हय	हय	ना	ना
८.	मुर्गांव पोर्ट ट्रस्ट, वास्कोच्या एनओसीची प्रत बोट जहाज/उदक खेळां कार्यावळी चलोवपा खातीर (उदक खेळां कार्यावळी डोना पावला वाठारांत वा एमपीटीच्या अधिकारक्षेत्रांत आसल्यार.)		हय	हय	ना	ना
९.	बोट/उदकां खेळ उपक्रम चलोवपा खातीर उदक संसाधन खात्या कडल्यान एनओसीची प्रत (तळीं / धरण सुवातो / तलावांचे बाबतींत).		हय	हय	ना	ना
१०.	भलायकी खात्या कडल्यान एनओसी (वाहन तांक ५० पॅक्स परस चड आसल्यार)		हय	हय	ना	ना
११.	गोंय राज्य प्रदूशण नियंत्रण मंडळा कडल्यान एनओसी (वाहन तांक ५० पॅक्स परस चड आसल्यार)		हय	हय	ना	ना
१२.	एनआयडब्ल्यूएस वरवीं प्रमाणीत केल्ली पॅरासेलींग बोट/ उपकरणां (उदकां खेळ कार्यावळी पॅरासेलींग बाबतींत) विशीं प्रमाणपत्र.		हय	हय	हय	हय
१३.	एनआयडब्ल्यूएस/ मान्यतायप्राप्त एजन्सी कडल्यान स्कुबा डायव्हिंग कार्यावळी खातीर तपासणी अहवाल (फकत स्कुबा डायव्हिंग कार्यावळीचे बाबतींत).		हय	हय	हय	हय
१४.	जीएसटी नोंदणी (लागू आसल्यार)		हय	हय	हय	ना
१५.	अर्जदाराचें आधार कार्ड/ वा हेर खंयचोय आयडी पुरावो		ना	ना	हय	ना
	सादर करपाच्या कागदपत्रांचो सारांश	१४	१४	८	६	
अनु. क्र.	पर्यटक मार्गदर्शक नोंदणी	४				
१.	सरकारी मान्यतायप्राप्त संस्थे कडल्यान मार्गदर्शक प्रशिक्षण अभ्यासक्रमाचें प्रमाणपत्र.		हय	ना	हय	ना
२.	वळख पुरावो पासपोर्ट/ पॅन कार्ड/ईपीआयसी/आधार		हय	ना	हय	ना
३.	पात्रताय दस्तावेज (उच्च पदवी)		हय	ना	हय	ना
४.	गोंयच्या तालुको मामलेतदारान जारी केल्लें १५ वर्सांचें राबितो प्रमाणपत्र.		हय	हय	ना	ना
५.	भास अभ्यासक्रम प्रमाणपत्र		हय	ना	ना	ना
	सादर करपाच्या कागदपत्रांचो सारांश	५	१	३	०	
अनु. क्र.	छायाचित्रकार नोंदणी	५				
१.	गोंयच्या तालुको मामलेतदारान जारी केल्लें १५ वर्सांचें राबितो प्रमाणपत्र.		हय	हय	ना	ना
२.	उपजिल्होधिदारान जारी केल्लें पात्र प्रमाणपत्र आनी एसडीएम गोंय.		हय	हय	ना	ना
३.	फोटोग्राफी अभ्यासक्रमाचें प्रमाणपत्र/फोटोग्राफांतलें अणभव प्रमाणपत्र		हय	ना	हय	हय
४.	अर्जदाराचें आधार कार्ड/ वा हेर खंयचोय आयडी पुरावो		ना	ना	हय	ना
	सादर करपाच्या कागदपत्रांचो सारांश	३	२	२	१	
अनु. क्र.	डॅकबेड्स आनी छत्री नोंदणी	६				
१.	डॅक बेड/छत्री खातीर पर्यटन खात्या कडल्यान जारी केल्ल्या आदल्या एनओसीची प्रत.		ना	हय	ना	ना
२.	राशन कार्ड (बेरोजगार रेशन कार्डांचे बाबतींत कोणूय युवा ना).		हय	ना	ना	ना

३.	जल्म प्रमाणपत्र / पासपोर्ट / पॅन कार्डाची प्रत (बेकार तरणाट्यांचे बाबतींत)	हय	ना	ना	ना
४.	ग्रामपंचायत/नगरपालिके वरवीं जारी केल्लें राबितो प्रमाणपत्र (बेकार तरणाट्यांचे बाबतींत)	हय	हय	ना	ना
५.	पूर्ण पत्त्याचो पुरावो (आधारचर उल्लेख ना जाल्यार)	ना	ना	हय	हय
६.	बेरोजगार आशिल्ल्याची घोशणा (स्वयं घोशणा).	ना	ना	हय	ना
७.	अर्जदाराचें आधार कार्ड/ वा हेर खंयचोय आयडी पुरावो	ना	ना	हय	ना
	सादर करपाच्या कागदपत्रांचो सारांश	३	२	३	१
अनु. क्र.	खाजगी मालमत्तेचे नोंदणीत तात्पुरत्यो खोंपी/शॅक्स	७			

१.	वेपार परवान्याची प्रत	हय	हय	ना	ना
२.	मालकी दस्तावेज (जर सुवातेची मालकी आसल्यार)- टायटल डीड जशें की गिफ्ट डिड्स वा सेल डिड्स वा फॉर्म I आनी XIV वा घर कर पावती वा लीज आनी परवानो करार (भाडें पट्टीचेर आसल्यार) वा जागेच्या धनया कडल्यान एनओसीची नोटरी केल्ली प्रत.	हय	ना	हय	ना

३.	थळ दाखोवपी थळ आराखडो, लॅंडमार्क दाखोवपी अचूक सुवात	हय	ना	ना	ना
४.	सेटलमॅण्ट आनी जमीन अभिलेख संचालनालया कडल्यान हालींच्या सर्वेक्षण येवजण	हय	ना	ना	ना
५.	गोंय दर्यादेगे वयल्या वाठारांतल्यान एनओसी एनओसी ना वेवस्थापन प्राधिकरण(दर्यादेगेवेल्या वाठारांत मालमत्ता आसल्यार)	हय	ना	ना	ना
६.	खाजगी मालमत्तेंत तात्पुरते शॅक्स/खोंपी/तंबू नोंदणी करपा खातीर प्रतिज्ञापत्र	हय	हय	हय	हय
७.	अर्जदाराचें आधार कार्ड/ वा हेर खंयचोय आयडी पुरावो	ना	ना	हय	ना
	सादर करपाच्या कागदपत्रांचो सारांश	६	२	३	१

अनु. क्र.	उद्यमी नोंदणी	८			
१.	थळावे संस्थेन जारी केल्ल्या वेपार परवान्याची प्रत	हय	हय	ना	ना
२.	मालकी दस्तावेज (जर सुवातेची मालकी आसल्यार) वा भाडेपट्टी कराराची प्रत (जागो भाडेंतत्वाचेर आसल्यार)	हय	ना	हय	ना
३.	जीएसटी नोंदणी (लागू आसल्यार)	हय	ना	हय	ना
४.	अर्जदाराचें आधार कार्ड/ वा हेर खंयचोय आयडी पुरावो.	ना	ना	हय	ना
	सादर करपाच्या कागदपत्रांचो सारांश	३	१	३	०
अनु. क्र.	साहसी खेळ नोंदणी	९			

१.	प्रवाशाचो विमो	हय	हय	हय	हय
२.	उपकरणांचो विमो.	हय	हय	हय	हय
३.	पंचायत एनओसी/ पालिकेची परवानगी/ कलेक्टराची परवानगी (पॅराग्लायडर / पॉवर पॅराग्लायडर आसल्यार कलेक्टराची परवानगी).	हय	हय	ना	ना
४.	मान्यतायप्राप्त एजन्सी कडल्यान जिवीत वांटोवपी तंत्र प्रमाणपत्रां (लागू आसल्यार)	हय	हय	हय	हय
५.	साहसी खेळां उपक्रमांची प्रिण्टेड शुल्काची प्रत.	हय	हय	ना	ना
६.	पॅन कार्ड/आधार कार्ड	हय	हय	हय	ना
७.	टेन कार्ड	हय	हय	ना	ना

	पॅराग्लायडर / पॉवर पॅराग्लायडर / कायट सर्फिंग				
८.	अॅर ट्रॅफीक नियंत्रण (एटीसी) कडल्यान परवानगीची प्रत.	हय	हय	हय	हय
९.	मुर्गांव, वास्को, गोंयच्या आयएनएस हंसा कडल्यान परवानगीची प्रत / पुलीस अधिकक कायदो आनी सुवेवस्था/ दर्यादेग सुरक्षा कडल्यान परवानगी/ साहसी खेळ/ पॅराग्लायडिंग मोटर स्पोर्ट्स चलोवपाक जिल्हो दंडाधिकाऱ्या कडल्यान परवानगी.	हय	हय	ना	ना

१०.	प्रशिक्षक परवानो/मान्यतायप्राप्त प्राधिकरणां कडल्यान पायलट प्रमाणपत्र (कायट सर्फिंग/बोर्डिंग आनी पॅराग्लायडर/पावर पॅराग्लायडराचे बाबतींत)	हय	ना	हय	हय
	बंजी जम्पींग				
११.	जम्प मास्टर प्रमाणपत्र	हय	ना	हय	हय
१२.	एसएएनझेड (ऑस्ट्रेलिया आनी न्यूझीलंड)ची सुरक्षेची आचारसंहिता.	हय	ना	हय	हय

	हॉट अॅर बलुनींग				
१३.	नागरी विमान येरादारी म्हासंचालनालय (डीजीसीए) परवानो.	हय	ना	हय	हय
१४.	उड्डाण करपा खातीर नोंदळाची परवानगी / एनओसी (हॉट अॅर बलुनाचे बाबतींत)/एटीसी क्लिपरेन्स.	हय	ना	ना	ना
१५.	जीएसटी नोंदणीची प्रत (लागू आसल्यार)	ना	ना	हय	ना
१६.	पुलीस अधीक्षक मंजूरी अहवाल (हॉट अॅर बलुनाचे बाबतींत).	हय	हय	ना	ना

अनु. क्र.	मसालो रोपणाची नोंदणी	10					
1.	वेपारी परवान्याची प्रत	हय	हय	ना	ना		
2.	उजो आनी आपत्कालीन (रावपा सयत) कडल्यान एनओसी	हय	हय	ना	ना		
3.	गोंयच्या तालुको मामलेतदारान दिल्लें 15 वर्सांचें राबितो प्रमाणपत्र.	हय	ना	ना	ना		
4.	मालकी दस्तावेज (विक्री पत्र/प्रपत्र I& XIV) मालका कडल्यान लीज डीड/एनओसी.	हय	ना	हय	ना		
5.	जीएसटी नोंदणीची प्रत (लागू आसल्यार)	ना	ना	हय	ना		
6.	अर्जदाराचें आधार कार्ड/ वा हेर खंयचोय आयडी परावो.	ना	ना	हय	ना		

लोकभारत लोकचो आवाज


भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin